
दितरी बार हो बार १९५० 


म्ल्य 
एक रूपया 














मुद्रक 
श्री देवीप्रसाद शर्मा 
हिन्दुस्तान टाइम्स प्रेस 
नई दिल्‍ली 


निवेदन 
निवेदन 

स्व राज्य-शास्त्र-सबधी इस छोटेसे टिप्पण की कल्पना 
दरअसल नागपुर जेल में की गई थी । उसी को कुछ सुधार 
कर पाठको के सामने रक्‍खा जाता हैं । मुझे कहना चाहिए 
कि अगर श्री वियाणीजी इसे आदरपुर्वक ही नहीं, बन्कि 
आग्रहपूवंक भी, खुद 'कछमनवीस” बनकर मुझसे न कहल- 
बाते तो कम-से-कम फिलहाल इसके साकार होने की बहत 
सम्भावना नही थी। 

'राज्य' एक बात है 'स्वराज्य' दूसरी बात है । राज्य 
हिसा से प्राप्त किया जा सकता है, किन्तु 'स्वराज्य' बिना 
अहिसा के असम्भव है । इसलिए जो विचारशील है वे 
'राज्य को नहीं चाहते, बल्कि यह कहकर तडपते रहते है 
कि आओ, हम सब स्वराज्य के लिए जतन करे ।' “नत्वह 
कामये राज्यम्‌' यह उनका निपेधक और “यतेमहि 
स्व॒राज्ये' --यह विधायक राजनैतिक उद्घोष उनका होता 
हे । 

स्वराज्य' वेदिक परिभाषा का एक गब्द है। उसकी 
व्याख्या इस प्रकार की जाती है स्वराज्य माने प्रत्येक व्यक्ति 
का राज्य, यानी ऐसा राज्य जो प्रत्येक को अपना' लगे, 
अर्थात्‌ सबका राज्य, दूसरे शब्दों मे 'रामराज्य । 

स्वराज्य-शास्त्र नित्य-वर्धिष्ण है, अत उसकी पद्धति 
देश-कालानुसार सतत परिवतंनशी ल है, परन्तु उसके मूलतत्त्व 


-७४- 


शाश्वत हें । उन शाइवतो के आधार पर यह रूपरेखा खीची 
गई हैं। यह तो कहना नहीं होगा कि इसका विस्तार जितना 
चाहो किया जा सकता हैं । इस काम को यथासम्भव व यथा- 
वश्यक भविष्यकाल के हवाले कर, फिलहाल, यही विराम 
करना ठीक रहेगा । 

प्रश्ष पहला 


प्रक्ष-आज ससार में कितने और किस प्रकार के राज- 


नतिक विचार प्रचलित हे ? 
9 
उत्तर-[१] सबसे पहले हम यही देख ले कि राजनंतिक 
विचार तत्त्वत किलने प्रकार के हो सकते हे । तत्वत जितने 
प्रकार हो सकते हे, उनकी अपेक्षा आज 
राजनेतिक प्रक्ष के प्रचलित प्रकार या तो कम होगे या 
किसे कहते है? उतने सब होगे। उनसे अधिक नही हो 
सकते । लेकिन इसका उत्तर भी इस 
प्रब्न पर निर्भर हैँ कि राजनेतिक विचार कहते किसे हे ”? 
इसलिए पहले उसी प्रश्न के विवेचन से हम शुरूआत करे। 
ससार में अगर एक ही मनुष्य होता तो उसके सामने 
राजनेतिक विचार का प्रश्न ही उपस्थित नही होता । उसके 
सामने सिफं इतना ही सवाल होता कि अपना जीवन चलाने 
के लिए वह आसपास की सृष्टि का कितना और कैसा उप- 
योग करे, लेकिन मनृष्यो का तो एक समूह विद्यमान हूँ । 
इसलिए उसके सामने इस भौतिक प्रश्न के अतिरिक्‍त दूसरा 
सामाजिक प्रइन भी आता हे । अर्थात्‌ इस प्रइन के अलावा 


ब्कन 


ब्‌ स्वराज्य-शास्त्र 


कि सृष्टि पर अधिकार कंसे किया जाय, एक दूसरा भी 
उतने ही महत्त्व का प्रइन शेष रह जाता है । बह यह कि आपस 
में व्यवस्था कैसे कायम की जाय ? इस दूसरे प्रश्न में से ही 
हम जिसे राजनंतिक विचार कहते है, उसका उद्गम होता 
हे । 
पारस्परिक व्यवस्था का पहला प्रइन यह हूँ कि मनुष्य 
की मिलकियत--जिस मे जमीन और तदितर दोनो शामिल 
हे--आपस मे कंसे बाटी जाय ? और दूसरा प्रइन यह हे 
कि मनुष्य अपने पारस्परिक व्यवहार में समाज के मानसिक 
सुख-दु ख का सन्तुलन कैसे सम्भाले ? पहले प्रइन को मुस्यत 
राजनैतिक प्रश्न कहते हे और दूसरे को सामाजिक परल्तु 
ये दोनो हमेशा एक-दूसरे से अलग नही किये जा सकते । 
इसलिए व्यापक दृष्टि से राजनैतिक प्रइन मे ही आखिर दोनो 
का समावेश हो जाता हैं । साराभ, “राजनंतिक प्रइन मान 
मानव-समूह या मानव-समूहो की व्यवस्था का प्रश्न '-यह 
उसको सक्षिप्त परिभाषा बनती हूँ । 
[२ ] (ञ) आज मनुष्य-समाज में उच्च वर्ग, मध्यम वर्ग 
और निम्न वर्ग ये तीन वर्गभेद अकारण किये जाते है और 
ये तीन वर्ग पारस्परिक व्यवस्था किस 
राजनेतिक प्रश्न की प्रकार करे, ऐसा राजनंतिक प्रइन का 
प्रचलित ऋृत्रिम कृत्रिम अर्थ किया जाता है । (अआ) हिन्दू- 
व्याख्याएँ समाज में कार्य-विभागानुसार वर्ण- 
विभाग की कल्पना की गई हैँ और ये 
बेगे आपस में व्यवस्था कंसे कायम करे, यह राजनंतिक प्रश्न 


अच्च पहला ३ 


का दूसरा एक कृत्रिम अर्थ किया जाता हूँं। (॥) ससार में 
कुछ लोगो के पास सम्पत्ति इकट्ठी हो गई हूँ और कुछ 
लोग उससे वड्चित हें । आज की इस स्थिति के लिहाज से 
घनी और गरीब, इन या इस तरह के दो वर्गों की कल्पना 
करके ये दोनो आपस म व्यवस्था किस तरह कायम करे, यह 
राजनेतिक प्रइन का और भी एक कृत्रिम अर्थ किया जाता हें । 

इन तीनो व्याख्याओ को कृत्रिम इसलिए कहा है कि 
उनकी सुष्टि काल्पनिक या अ-मूलभूत भेद की नीव पर हूँ । 
'ऊपर , नीचे! ओर 'बीच' का अर्थ कल्पना के सिवा कुछ भी 
नही हैं । तीन, चार या अधिक वर्ण हमारे ही बनाय हुए हू । 
इसलिए उनके आधार पर रची गई विचारप्रणाछो भी काल्प- 
निक, यान हमारा कल्पना की ही हूं। और जहा बह 
पाई जाती हू, वहाँ अगर उसे सि-या के अर्थ में काल्यतिक 
न कह ता भी वह मूलभूत तो हरमिज नही है । धनवान 
ओर गरीब क॑ भेद का कात्पनिक कहना सुश्किल मालूम होता 
हा तो भी वह मूलभूत भद तो कतइ नहों हे। अर्थात्‌ वह 
कारणरूप नहीं हू, कारणावशेष का काय ह। और सू,म 
विचार किया जाय तो यह भद काल्पनिक भी हे। याने धन- 
वान को रुपये-पैसे क कारण घनवान और गरीब को रुपये- 
पैसे के कारण गरीब कहे तो इसके विपरीत, गरीब श्रम- 
शर्वित की दृष्टि से धनवान और आज का धनवान कहलानें- 
वाला श्रमशक्ति की दृष्टि से गरीब कहा जा सकता हूँ । इस 
दृष्टि से धनवान” और “गरीब? ये भद भी कल्पनाए ही 
साबित होने रूगती हे । 


४ स्वराज्य-शासतत्र 


इन तीन तरह के भेदों के अलावा भाषाभेद और घमंभेद 
को लेकर पारस्परिक व्यवस्था का प्रश्न उपस्थित किया जाता 
है और उसे राजनेतिक रूप दिया जाता हैँ। लेकिन थोड़े 
विचार के बाद ज्ञात होगा कि ये भेद भी मलभूत नहीं 
हे । 

[३] तो फिर मानव-समूह को व्यवस्था का विचार 
मूलभूत और स्वाभाविक रूप से कंसे किया जाय ? 

कुछ व्यक्ति स्वभावत याने निसर्मेत ही अधिक 
बद्धिमान या अधिक शक्तिशाली होते हे । अर्थात्‌ कुछ कम 

बुद्धिवाले या अत्प शक्तिवाले होते हे । 
राजनेतिक प्रश्न की वृद्धि और शक्ति दोनों का समावेश 
स्वाभाविक व्याख्या 'सामश्यं' शब्द मे हो सकता है। जिन्हें 
हम सम्पत्ति,साधन-सामग्री, दर्जा (रुतबा ) 

आदि कहते है, वे सारी बाते सामथ्य में से ही उत्पन्न होती 
है। इसलिए मनृष्यों में, कुछ समथ और बहुतेरे अ-समर्थ, 
इस तरह के दो वर्गों की कल्पना की जा सकती है । 

लेकिन उनके वर्ग-रूप में सिद्ध होने के लिए उनमे 
सगठन की कल्पना करनी होगी । याने यदि सारे समर्थ व्यकित 
संगठित होकर एक हो जाय तो समर्थों का वर्ग सिद्ध होगा, 
अन्यथा वह एक कल्पना-मात्र ही रहेगा । असमर्थ एक हो जाय, 
तो उनका वर्ग बनेगा । लेकिन बनते ही वह आत्महत्या कर 
लेगा । अर्थात्‌ वह असमथे नहीं रहेगा, बल्कि समर्थ बन 
जायगा, क्योकि सामर्थ्य जिस प्रकार शक्ति और बुद्धि से 
उत्पन्न होता है, उसी प्रकार सख्या से भी उत्पन्न होताहे । 


प्रश्न पहला में 


इंसक विपरीत, अगर वह सगठिन न हो तो वर्ग के रूप में 
वह एक कल्पना-मात्र ही रहेगा । 
साराश यह कि समाज में स्वाभाविक रूप से वर्ग जैसी 
कोई चीज ही नही हैं, कम या अधिक सामथ्यंवान व्यक्ति हे । 
ये कम या अधिक सामश्यंवान व्यक्ति मिलकर अपनी 
व्यवस्था कैसे करे ? --यह राजनैतिक प्रइन का मूलभूत और 
स्वाभाविक अर्थ सिद्ध होता है । इसमे से अ-मूलभूत और 
काल्पनिक कई प्रइनो की कल्पना या रचना की जा सकती है 
और फिर उनका समाधान भी करना होता है। 
[४) इसलिए व्यवस्था-निर्माण के ठीन स्वाभाविक प्रकार 
होगे-(ञ्र) कोई प्राज्ञ या समर्थ व्यक्ति सर्ब के लिए व्यवस्था 
करे । (आ) भनेक प्राज्ञ या समर्थ व्यक्ति 
स्वाभाविक त्रिचिथ एकत्र होकर सब क लिए व्यवस्था करे । 
राज्यपद्धति. (इ) सब मिलकर समान जिम्मेदारी से 
अपनी व्यवस्था कर छे। राज-व्यवस्था 
के इन तीन स्वाभाविक प्रकारों को हम 'एकायतन', “अनेका- 
यतन ओर 'सर्वायतन' ये पारिभाषिक नाम दे । 
(५] परन्तु नेंसमिक भेद ये तीन ही बनते हो तो भी 
उनम से कई स्वाभाविक और कृत्रिम अथवा काल्पनिक परतु 
अवध्य विचारणीय उपाधियो के आधार 
जिविध राज्यपद्धति के पर अवान्तर भेद भी उत्पन्न हो सकते 
सम्भवनीय प्रकार है । एकायतन और सर्वायतन, ये दो 
प्रकार सर्वथा ऐकान्तिक, अतएव 
एकविध, हे । लेकिन अनेकायतन पद्धति दूसरी अनेक पद्धतियों 


दर स्वराज्य-शास्त्र 


को जन्म दे सकती है। उसके दो स्वाभाविक विभाग 
होते हे. अल्पसख्यायतन और बहुसख्याथतन। 'बहुसख्या' 
याने वह श्रमपरायण आम जनता, जिसे रूप्मी, शक्ति 
और सरस्वती का हिस्सा बहुत थोडा नसीब हुआ है । उसका 
स्वरूप आम तौर पर सब देशो मे और सब कालो में प्राय 
एक-ही-सा होता है । इसलिए बहुसख्यायतन राज्यपद्धति 
एकविध ही ठहरती हूँ । बाकी बची अल्पसख्यायतत राज्य- 
पद्धति में से शास्त्रिक सत्ता, शस्त्रिक सत्ता और धनिक 
सत्ता, ये तीन एकदल सत्ताए मूलत उत्पन्न होती हे। इन तीनो 
में से दो-दो के मिश्रण से शास्त्र-शस्त्रिक, शस्त्र-धनिक, 
धनशास्त्रिक, ऐसी तीन द्विदल सत्ताए पैदा होती है। उनमे से 
फिर महत्त्व-तारतम्य के अनुसार शस्त्र-शास्त्रिक, धन-झस्त्रिक, 
और शास्त्र-धनिक, ऐसी और भी तीन द्विदल सत्ताए होती 
है । इस प्रकार कुल छ द्विदल शाखाए उत्पन्न होगी । उसी 
प्रकार तीन मूलभूत एकदल सत्ताओ में से तीनो के समवाय 
और तारतम्थ से शास्त्र-शस्त्र-धनिक आदि छ त्रिदल गाखाए 
निकलेगी । यहा यह विस्तार खतम होता है । 


प्रश्न पहला रु 


इस तरह कुल अठारह प्रकार होते है । उनका चित्र हम 
इस प्रकार खीचे ---- 

खुलासा कण्शात्त्रि, चज>-शस्त्रिक, ट ८ धनिक 
[६] इन अठारह प्रकारों से अधिक राज्य-व्यवस्था के 
प्रकार तत््वत नही हो सकते | वाणिक--यथा गोरो की कालो | 
पर, सवर्ण हिन्दुओ की अवर्ण हिन्दुओ 

राज्य-पद्धति के पर, वाशिक--यथा, ईंसाइयो की यहू- 
अवान्तर भेद दियो पर, राष्ट्रिक--यथा इग्लेड की 
तत्त्वत' अभिन्न हिन्दुस्तान पर, नागरिक--यथा, पुराने 
रोम शहर की तत्कालीन ससार पर, 

आदि दूसरी अनेक सत्ताए अलग-अरूग नामो से भले ही 


चर स्वराज्य-शास्त्र 


प्रकट हुई हो, लेकिन तत्त्वत उन सबका समावेश उपर्युक्त 
अठारह प्रकारों में कही-न-कही हो जायगा । 
र्‌ 
७] राजसस्था की बौद्धिक छान-बीन करने के बाद कितने 
प्रकार उत्पन्न हो सकते हें, इसका विचार अब तक किया । 
इससे यह स्पष्ट है कि आज दुनिया में 
सर्वांयतन-पद्धति इन्ही में से कोई-न-कोई प्रकार अलग- 
फहीं नहीं है, अलग नाम घारण करके प्रचलित होगे । 
उसका स्वरूप यह बात बिलकुल स्थूल-बुद्धि व्यक्ति के 
भी ध्यान में आ सकती हे कि आज सर्वा- 
यतन राज्यपद्धति कही भी विद्यमान नही हैं। वह प्रयत्न 
गाधीजी कर रहे हैं और उसके साधन का शोध भी उन्होने 
किया हैँ, जिसका प्रयोग वह भारत में करना चाहते हें। 
प्रजातन्‍्त्र का नाम धारण करने वाली और सवायतन होने 
का दिखावा करने वाली एक राज्यपद्धति है, जिसका स्वाग 
यूरोप और अमरीका में बनाया जा रहा है, लेकिन हिसा 
पर आश्नित कोई भी पद्धति, वह जितने सिर उतने मत, गिनने 
का दम्भ भले ही करे, दरअसल सर्वायतन नही हो सकती । 
इसके विपरीत, सब लोग मिलकर स्वेच्छा से और सोच- 
समझकर अपने में से किसी एक को या अनेको को राग-द्वेष 
रहित, भूत-हित-तत्पर, बृद्धिमान और कुशरू जानकर सारी 
सत्ता सौंप दें, तो वह सत्ता आकार में एकायतन अथवा अनेका- 
यतन भले ही प्रतीत हो, अगर उसका आधार अहिसा है तो 
उसे सर्वायतन ही मानना चाहिए । 


अश्न पहला & 


हिन्दुस्तान के पुराने पच्चायती राज्य को इस तरह का कुछ 
अधकचरा परन्तु प्रामाणिक प्रयत्न कह सकते है, लेकिन पचा- 
यतो का सयोजन करानेवाली व्यवस्था के अभाव मे उस 
प्रयत्त को अज्ञास्त्रीोय और आज की परिस्थिति के लिए 
अपर्याप्त कहना पडता हूँ । 
इतना कहना काफी होगा कि इस समय सर्वायतन-पद्धति 
कही भी प्रचलित नहीं हैं और आइन्दा उसकी स्थापना 
करनी है । 
[८] एकायतन-पद्धति शुरू से अब तक कई जगह जारी है। 
हमारी देशी रियासते उसके नजदीक के उदाहरण माने जा सकते 
हैं । इन रियासतो का मूल सस्थापक 
णकायतन-पद्धति आज जितना निरकुण या अहम्प्रमाण होता था, 
तक जारी रही उसकी अपेक्षा उसके बाद बश-परम्परा 
हू । उसका स्वरूप से आनंबार बने-बनाये राजा अकसर 
कही अधिक निरकुश और अहम्प्रमाण 
हाते ह। मल सस्थापक को कमाई करनी होती हैँ । इसलिए 
इच्छा हो न हो, उसे अनेकों से सहयोग करना पडता है। 
बाद मे आनेवाले इस तरह की कोई जिम्मेदारी महसूस नहों 
करते। इसलिए वे अधिक गरजिम्मेदार बन सकते हें। कहा 
भी हैं कि सूर्य उतना नही तपता, जितनी कि बालू तपती हैं। 
ससार के दूसरे हिस्सो मे भी कई जगह एकायतन-पद्धति ज्यो- 
की-त्यो चाल हूँ । 
[९] अल्पसख्यायतन-पद्धति के कुछ प्रकार यूरोप मे और 
अन्यत्र विशेष प्रबल हो रहें हे । नात्सीवाद, फासिस्टवाद, 


शक स्वराज्य-शास्त्र 


साम्राज्यवाद, ये सब कम या अधिक मात्रा 
अल्पसंख्यायतन में अल्प-सख्यायतन-पद्धति के ही रूप हे । 
पद्धति : विद्यमान हिसा, यन्त्रवाद, एकत्रित पूजी, बडे पैमाने 
अकार ओर स्वरूप पर योजनाएं उनके हथियार हे । वे करेगे 
तो हिसा, लेकिन कहते रहेगे कि वह अहिसा 
के लिए ही है । बहुसख्या को प्रसन्‍त रखना जरूरी है, इसलिए 
हमेशा उसके हित का मन्त्र पढते रहेगे । आघात-प्रत्याघात की 
पराकाष्ठा उत्तरोत्तर बढती ही चली जायगी। 'ससार की 
आम जनता हमारी व्यवस्था के बिना कभी व्यवस्थित रह नहीं 
सकती - इस कल्पना पर सारी इमारत खडी हूँ । जबतक 
बहुसख्या इतनी अज्ञान अथवा दुबल रहेगी कि उसे इस 
कल्पना के अधीन रहना पडे, तबतक इन पद्धतियो का 
किसी-न-किसी रूप में बना रहना अनिवायं है। 
[१०] इसके विपरीत, रूस ने मानो अन्धे आवेश से बहु- 
सख्यायतन-पद्धति का प्रयोग शुरू किया-सा प्रतीत होता है । 
लेकित हिसा कभी भी और कही भी बहु- 
अहुसंख्यायतन-पद्धति जनसमाज का हथियार नहीं हो सकती । 
रूसी प्रयोग इसलिए रूस का प्रयोग वस्तुत दस्त्रे- 
घासत्र धतिक अल्पसख्यायतन-पद्धति 
का प्रयोग ठहरनेबाला है । स्टैलिंन की वर्तमाव नीति यह 
अनुमान प्रमाणित करने जा रही है । जो शस्त्र से कमाया हो, 
उसे शस्त्र से ही सम्हालना होगा । बडे परिमाणों में शस्त्रा- 
सत्रो की तैयारी के बिना सफलता प्राप्त नही हो सकती, यह 
आज साबित हो चुका है । इसलिए बहुसख्या को शास्त्रों मे 

सलग्त करना होगा । बहुसख्या स्वभावत शस्त्र-धारण 
में असमर्थ होती है। इसलिए उसे उस काम में निपुण 
अल्पंसख्या के ही अधीन होकर रहना पडेगा । इस सारी योजना 
म घन-सग्रह और रक्षण के लिए कटनीतिशज्ञता के 
शस्त्र की जरूरत अवश्य होगी । और इतना होने पर वह 
प्रयोग बहुसख्यायतन नहीं रह सकता । जबतक बहुसख्या को 
बह हितकर प्रतीत होता रहेगा तबतक भले ही चलता रहे 
ब्रेचारा । 

आज हमने उस प्रयोग को 'शस्त्र-शास्त्र-धनिक नाम दिया, 
परतु साख्यो के तीन गृूणो की तरह जब शास्त्र, शस्त्र और 
धन की एकत्र आवश्यकता होती हैं तब इन तीनो में से 
कौन-सा, कब और कितना प्रबल होगा, इसका ठिकाना नही 
है । इसलिए थोड़े में और निश्चित शब्दों में, कदाचितु, 
उसके विषय में इतना ही कहा जा सकता हैं कि ईमानदारी 
से बहसख्या के हित के लिए शुरू किया हुआ, लेकिन वस्तुत 
अल्पसस्यायतन-पद्धति का ही वह एक नये प्रकार का 
प्रयोग हैं । 

नये प्रकार से मतलब ऊपर गिनाये हुए प्रकारो के 
अलावा किसी नये प्रकार से नही हे। 'गिनाये हुए प्रकारो 
में से ही एक, लेकिन शायद पहले कभी न किया गया 
हुआ-इतना ही 'नये' से मतलब है, क्योकि मनुष्य का 
इतिहास दस-पाच लाख वर्षों का होने के कारण निश्चित- 
रूप से नही कहा जा सकता कि ऐसा प्रयोग पहले कभी 
हुआ ही नहीं होगा । मनुष्य के विचारों का चक्र परिचित 

रास्ते से भी अपरिचयपूर्वक नित्यनूतन घूमता ही रहता हैं । 
किसी माता के जब लडका होता हैँ तो उसकी मानसिक 
प्रसृति इतने आनन्द और उत्साह से जारी रहती है कि मानो 
आज तक किसी भी माता के ऐसा बालक कभी हुआ ही 
नहो। 
2९ ९ र् 

ससार में कितनी और किस तरह की राज्यपद्धतिया 
वर्तमान हैं और कौन-कौन-से विचार-प्रवाह मौजूद है, इसका 
यह सक्षिप्त विवरण हैं । 


अन्न दूसरा 


प्रश्न-आपने यह सब सिद्धान्त के तौर पर बतलाया, 
लेकिन वतंमान नात्सीवाद, फासिस्टवाद और समाजसत्तावाद 
का, जिस रूप में वे आज पाये जाते हे उसको निगाह में रखते 
हुए, प्रत्यक्ष व्यावहारिक दृष्टि से स्पष्टीकरण होना जरूरी 
हैं । इन वादों में से कौन-सा वाद श्रेष्ठ हैं ? 
9 


उत्तर-[ ११ | हमने ऊपर विचार की दृष्टि से राज्य- 
व्यवस्था के मस्य चार प्रकारो की, याने एकायतन, अल्प- 
सख्यायतन, बहुसख्यायतन और सर्वा- 

जनता जोवननिष्ठ. यतन-पद्ध तियो और उनके अन्तर्गत अल्प- 
बाद ओर पद्धतियाँ सख्यायतन-पद्धति के अवान्तर प्रकारो 
उसकी साधनीभूत को मिलाकर अठारह प्रकारों की, 
लम्बी-चौठी सूची बनाई, लेकिन फिर 

भी इन सब प्रकारो में समान अश हूँ ही । उसे ध्यान में लेने 
के बाद प्रचलित वादों के अथवा पद्धतियों के भेद अधिक 
स्पष्ट होगे । किसी राजा की बिलकूल व्यक्तिगत सत्ता मान 
ली जाय तो भी उसका राज्य अक्षरश अकेले उसीका नही 
होता । उसके एक सहायक वर्ग होता है और बहुसख्या का 
सहकार भी उसे थोड़ा-बहुत मिलता है । इसीलिए उसका 

राज्य चलता है। इसके विपरीत, जिसे सर्वायतन-पद्धति कहा 
जाता हैँ, उसमे सभी लोग प्रत्यक्षरूप से शासनसचालन करते 
हों ऐसी बात नहीं हैं । सबका सहक्रार मानकर ही प्रत्यक्ष 
शासन-कार्य थोडे लोगो के सिपुर्द किया होता हैं। और यहा 
भी प्राय किसी व्यक्ति को अन्तिम प्रमाण के रूप म मानता 
ही पडता है। जनता कभी भी वादनिष्ठ या पद्धतिनिष्ठ 
नही होती । वह तो जीवननिष्ठ होती है । जीवन सुचारुरूप 
से चलता रहे तो वाद या पद्धति कोई-सी भी क्यो नहों 
जनता को उसको फिक्र नही होती। वाद तत्त्वज्ञानी निकालते 
है, पद्धति व्यवहारी लोग बनाते हैं और समाज सहकार करता 
हैं। तत्वज्ञानी और व्यवहारी क्रमश वादनिष्ठ और पद्धति- 
निष्ठ होते है । लेकिन वे भी आखिर अपने-अपने मत के 
अनुसार तो जीवननिष्ठ ही होते हे और इसीलिए वादनिष्ट 
या पद्धतिनिप्ठ होते हें । तत्वज्ञानी सोचता हैं कि अमुक 'वाद 
के बिना जीवन अच्छा बन ही नही सकता और इसलिए 
याने अपनी जीवन-निष्ठा के कारण ही, वह वादनिप्ठ होता 
है। व्यावहारिक मनुष्य अपने अनुभव से यह ठहराता है कि 
अमुक पद्धति के बिना जोबन अच्छा बन ही नहीं सकता 
और इसलिए थाने अपनी जीवन-निष्ठा के कारण ही वह 
पद्धतिनिष्ठ होता हैं । लेकिन आग्रह और मोह की बदौलत 
कमी-कभी जीवन-निष्ठा किनारे रह जाती हे और केवल 
बाद-निष्ठा तथा पद्धति-निष्ठा लोगो के अर्थात्‌ तत्त्वज्ञो, 
व्यावहारिक लोगो और दूसरो के भी मनो पर कुछ देर के लिए 
अधिकार जमा ले सकती है। 


प्रश्न दूसरा १४ 


[१२] लेकिन किसी भी हालत में सभी वादो, पद्धतियो 

अरपडोलियाँ: हो ओर उन जम के व्यवहार के 

चतुर्विध निष्कर्ष नीचे लिखे अश समान समझन 
चाहिए 

(अ) जीवन-निष्ठा, वास्तविक अथवा कम-से-कम, दिखाऊ 
अन्तिम या कम-से-कम, तात्कालिक, सावंत्रिक अथवा कम- 
से-कम, स्थानीय । 

(आ) बहुसंख्या का भर सबका सहकार स्वेच्छा- 
पूर्वक (ज्ञानपुवेक वा मूक) अथवा बल-पूर्वक (परिपूर्ण या 
पर्याप्त) । 

(३) समर्थ व्यक्तियों के हाथ मे राज्य का भत्यक्ष संचालन . 
चुन हुए अथवा नामजद, अथवा स्वत एकत्रित । 

(ई) श्रन्तिम प्रमाण एक व्यक्ति . सबके द्वारा, अधि 
काश के द्वारा या अत्पसख्यको के द्वारा (प्रत्यक्ष या परोक्ष- 
रूप से) निवाचित, अथवा स्वयमू । 

[१३] इतना अश समान होने पर भी पद्धतियों का और 
वादों का यह झगडा किस लिए ” शासन-पद्धतियों में परि- 

वर्तत और क्रातियाँ क्यो कर ? 
राज्य-पद्धतियों के पद्धतियों की तुलना की गुजाइश क्यो ? 
विविध विशेषण. और किन बातो के आधार पर वह 
की जाय ? 

इन सब प्रश्नो का उत्तर एक ही हैं और वह समान अश 
का विवेचन करते हुए उसे जो विविध विशेषण छगाये गये हें, 
उन्ही में अन्तहित हू । 

(अ) जीवननिष्ठा (१) अगर कंवल स्थानोय हो तो 
अन्य-स्थानीय जीवन से उसका विरोध होता हैं और इस तरह 
की विरोधी जीवननिष्ठा टिक नही सकती, वह नई पद्धति 
को जन्म देकर स्वय नष्ट हो जाती हैं। (२) अगर वह तात्का- 
लिक याने अदूरदर्शी हो तो उछाले फुटबॉल की तरह उसका 
वेग मद होता जायगा ओर उसे नवीन वेग की आवश्यकता 
रहेगी । (३) अगर वह भासिक याने केवछ दिखाऊ हो तो 
जबतक आभास का जादू रहेगा तबतक वह टिकंगी । 

(आ) बहुजन-समाज का सहकार (१) अगर वह 
जबर्देस्ती का हो तो बहुजन-समाज जबतक जाग्रत ओर समर्थ 
नही होता हैं तबतक राज्य ज॑से-तैसे चल सकंगा । (२) 
जबरदस्ती का होते हुए भी अगर थोडा-बहुत सुखद हो तो उतने 
अझ में वह अधिक समय तक रह सकेगा । (३) 
जबरदस्ती के शासन में यदि कुशल शासक-वगगे अशिक्षण 
या कुशिक्षण की ऐसी योजना कर सका कि जिससे लोक- 
जागृति होने न पावे तो वह आर भी अधिक टिक सकेगा । 
(४) प्राथमिक सुख अगर न भी दिया जा सके फिर भी 
अगर गौण सुख का आभास उत्पन्न किया जा सके तो सभव 
हैँ कि लोग उसके थोडे-बहुत आदी हो जाय । लेकिन इसम 
शक नही कि हर हालत में इस पद्धति का अन्त कभी-न-कभी 
होना ही है । (५) सहयोग स्वेच्छापू्वक दिया जाने पर भी 
अगर ज्ञानपूर्वक न दिया गया हो, केवल मूक हो तो वह 
जनता में बुद्धिभेद होने तक ही टिकेगा । 

(ई) समर्थों का धुरीसत्व शासन का सचालन हमेशा 

समर्थ व्यक्ति ही करते रहेगे । लेकिन (१) अगर वे चुने 
हुए हो तो उनका टिकना उनकी सुराज्य-शक्ति पर निर्भर 
रहेगा । (२) अगर नियुक्त हो तो वे तभी तक कायम रहेगे, 
जबतक जनता समर्थ नहीं होती या उन व्यक्तियो के आपस 
मे फूट नही होती। (३) अगर वे स्वत इकट॒ठे हुए हो तो 
उतने अश में अधिक दिन टिकेगे । लेकिन जनता के आधार 
के अभाव में समर्थ व्यक्तियो की एकता ज्यादा दिन नहीं 
ठरहती । समर्थ व्यक्तियों में अक्सर अपने सामथ्य के कारण 
पारस्परिक ईर्ष्या हो जाती है । 

(ई) भ्रमाणभूत व्यक्ति: (१) अगर स्वयभू हो तो वह 
राज्यपद्धति तभी तक रहेगी, जब तक कि उस व्यक्ति का 
या उसके पराक्रम या प्रभाव का अन्त नही हो जाता। (२) 
अगर निर्वाचित हो तो निर्वाचन का अधिष्ठान जिस अश में 
व्यापक, व्यवस्थित और खुला होगा, उतना ही कम या 
अधिक उसका स्थायित्व रहेगा । 

[१४] राजनेतिक पद्धतियो का विचार करते हुए 
उपर्युक्त बातो के अलावा दूसरी भी एक बहुत महत्त्व की 

बात पर ध्यान देना पताड हैं । वह यह 

महत्त्व का मुद्दा कि राष्ट्र की अन्तर्गत व्यवस्था के साथ- 
खालराष्ट्रीय अधिरोध साथ अन्य राष्ट्रो से उसका व्यवहार 
अथवा अभ्रात॒भाव कहा तक अविरोधी है। पुराने जमाने में, 
जब कि आवागमन के साधन इतने वेग- 

वान नही थे, तब भी यह प्रश्न कम महत्त्व नही रखता था । 
आज तो सावराष्ट्रीय अविरोध ही नही, वरन्‌ अनुकूलता 

और श्रातृभाव राष्टू या राष्ट्र-समूह के व्यवहार का मल- 
तत्त्व माना जाना चाहिए । 
[१५] इस सारी चर्चा के सार-रूप में अब हम राज्य- 
राज्यपद्धति का पद्धति की कसौटी के कुछ तत्त्व यहाँ 
आदशे देते है -- 
(अ) सावं॑राष्ट्रीय आतृभाव, 
(आ) राष्ट्ू्‌ के सब लोगो का ज्ञानपूर्वक, यथाञ्ञक्ति 
परन्तु सहजस्फूर्त और हार्दिक, सहकार, 
समर्थ अत्पसख्या और स्वेसामार्य बहुसख्या का 
हितेक्य, 
) सब के सवागीण ओर समान विकास की दृष्टि, 
उ) राज्य-सत्ता का व्यापकतम विभाजन, 
(ऊ) अल्पतम शासन, 
(ए) सुलभतम तनन्‍्त्र (ऐ) न्यूनतम व्यय, 
(ओ) कम-से-कम रखवाली और 
(औ) सावंत्रिक, अव्याहत एवं तटस्थ अथवा मक्‍ते 
ज्ञानप्रचार 

[१६] अब हम अपने मूल प्रइन पर आ सकते हे । नात्सी 
और फासिस्ट वादों में इतना ही फर्क मालूम होता है कि 
नाजीवाद अधिक सगठित है और समाज 
नात्सी, फासिस्ट ओर के अधिक अश को स्पशे करता हैं । 
रूसो वादों का स्वरूप इससे अधिक फर्क इन दोनो पद्धतियों 
तीनों भ्रमपूर. मे नजर नहीं आता । वशाभिमान 

दीनो म समान हें। दोनो ने इग्लेंड को अपना गुरु बना 
कर उससे राज्य-विस्तार-तृष्णा पाई हूँ । दोनों का सैनिक 
शक्ति पर विश्वास हैं। पोतु गाल, स्पेन, हॉलेड, ४ग्लेड, 
फ्रान्स आदि, देशों ने जिस पद्धति से ससार को व्यापने का 
प्रयत्त किया, उसीका अनूसरण ये भी कर रहे है । दोनो 
पद्धतियों के विषय में आज का उपलछब्ध साहित्य पढने से उन 
के बारे में जो राय कायम होगी, पन्द्रह दिन के बाद निकली 
हुई पुस्तके पढने पर उसे बदलने की नौबत आ जायगी। 

उसके विपरीत, रूस मे साम्यवाद या समाजवाद के नाम 
से एक प्रयोग शुरू हुआ है । उसकी मूल कल्पना विश्व- 
व्यापक की गई थी, लेकिन वह न टिक सकी और बाद को 
उसे याप्टुबद्ध स्वरूप प्राप्त हो गया है। सैनिक शक्ति में 
उनका उतना ही विश्वास है, जितना कि औरो का। अगर 
आज तैयारी में कुछ पिछडे हुए हो, तो अब आगे बढ जायगे | 
अपना मतलब साधने के लिए तन्वहीन दॉव-पेचो से किसी 
को भी परहेज नहीं है । व्यापार दूसरो ने पहले ही हथिया 
लिया और देश में जमीन भरपूर हैं, इसलिए रूस खेती की 
योजनाए अधिक बंनाता है । छकिन यह फर्क मूलभूत नहीं 
है परिस्थिति के कारण हुआ हैं । 

रूस की क्रान्ति बीस वर्ष की अल्प अवधि में ही इतनी 
नीरस हो गई है कि उसका असली आकर्षक स्वरूप प्राय 
लोप हो गया हैं। कारण यह हैं कि कंन्द्रीकरण, यन्त्रपूजा, 
शस्त्रनिष्य और शोषण--पूजीवाद की इन चार बातो में- 
स तीन को कायम रखते हुए चौथी को टालने का प्रयास 

साम्यवाद कर रहा हैं। अर्थात्‌ यह एक मोहचक् हे । यह 
समझना मुश्किल नही होना चाहिए कि पहली तीन बातो के 
साथ चौथी, टालने पर भी, बरबस आ ही जाती है। लेकिन 
केन्द्रीकरण से प्राप्त क्षमता, यन्त्रपूजणा की बद्बॉलत मिला 
आराम और शास्त्रनिष्ठा से मिलनेवाला रक्षा का आइश्वा- 
सन--इन तीनो का लालूच इतना जबरदस्त हैं कि शोषण 
बन्द करने के लिए उनमें से एक का भी त्याग करने की 
कल्पना मोहचक्र में फसे हुए आरामतलऊब चित्त को नहीं 
जचती । 
नात्सीवाद और फासिस्टवाद के लिहाज से रूसी 'वाद- 
उसे जो भी नाम दिया जा सके--सद्हेतुमूलक प्रतीत होता 
हैं। लेकिन तीनो एक-ही-से भ्रान्‍्त हे और इसलिए सबका 
हित तो दूर, बहसख्यको का हित भी साधने मे तीनो करीब 
एक-से असमर्थ ठहरे हे । 
(१७) जबतक कोई पद्धति निर्माण की अवस्था मे हो 
और प्रतिक्षण बदल रही हो तबतक उसके गुण-दोषो की 
तुलना या चर्चा भ्रम-जनक हो सकती 
इन वादों को थोड़ी हे। उदाहरणार्थ, सावेराष्ट्रीय भ्रातभाव 
ओर तुलना उनके की कसौटी की दृष्टि से विचार किया 
मूठ्ग्राह जाय तो इटली या जमं॑नी की वर्तमान 
विचारधारा में वह बिलकुल नदारद 
हैं। इसके विपरीत, रूस के साम्यवादी तत््वज्ञान में उसका 
स्थान होना चाहिए । लेकिन साम्यवाद का एक सिद्धान्त 
यह माना जाता है कि साम्यवाद की विचारधारा जबतक 


प्रश्न दूसरा श्र 


सारे ससार मे नही फंलती, तबतक किसी भी एक देश में वह 
स्थायी नही हो सकेगी। इसके अलावा, साम्यवाद के प्रचार- 
साधनो मे हिसा वर्जित नहीं मानी जाती। इसलिए केवल 
प्रचार के आनन्द के लिए, जब शक्‍य हो, रूस दूसरे किसी भी 
राष्ट पर आक्रमण कर सकता है, चाहे उस राष्ट ने रूस 
का कुछ भी न बिगाडा हो । जबतक इस तरह के आक्रमण 
का सुयोग नही मिलता, तबतक सावंराष्ट्रीय भ्रातृुभाव, कम- 
से-कम पुस्तकों में तो, रह सकंगा । बाद म तो वह वहा 
भी नहीं टिक सकेगा । भकतो की यह धारणा है कि राम- 
चन्द्रजी के बाण से जो जो मरे, उन सबको मुक्ति मिली । 
साम्यव।द के भोले भक्त भी कई बार यह कहते पाये जाते 
हैँ कि रूस का आक्रमण जिस-जिस राष्ट पर होगा, वह 
उस राष्ट््‌ के कल्याण के लिए ही होगा । इस सारी 
विचारधारा का अगर खयाल किया जाय तो रूस राष्ट्रीय 
भ्रातृभाव की कसौटी पर अधिक खरा उतरंगा, यह कहना 
मुहिकल है । 

इसी प्रकार, कसौटी की अन्तिम शत याने ज्ञानप्रचार 
की स्वतन्त्रता, व केवल युद्धकाल में, वरन्‌ और समय 
मे भी, रूस और जमंनी में एक-सी अनुपलब्ध है । 
रखवाली की हार्तं के विषय मे भी वही बात है | सबका 
रक्षा-साधघन हिसा ही होने के कारण जो रखवाली पर 
अधिक-से-अधिक खर्च करेगा, उसीको बुद्धिमान कहने की 
नौबत आगई हे । रूस की विचार-प्रणाली में ध्येयवाद की 
जो' ताकत है, वह नात्सी और फासिस्ट विचार-प्रणाली में नही 

पाई जातो । लेकिन उसकी जगह स्वजाति और स्ववश का 
अभिमान प्रेरणाप्रद होता हुआ दिखाई देता है । 


रूस के ध्येयवाद में बहुजनसमाज के हित की जो दृष्टि 
निहित है, वह वस्तुत स्वोदिय के प्रतिकूल नही हे । बहुजन- 
समाज के हित में ही वस्तुत दूसरे सब लोगो के हित 
सुरक्षित रह सकते है । इस हितक्यदुप्टि के आधार पर रूस 
की वर्तमान कान्ति की अपेक्षा अधिक स्थायी क्रान्ति हो 
सकती थी। लेकिन वहा हितक्यदृष्टि की अपेक्षा हितविरोध 
की दृष्टि ही अधिक प्रभावशाली तथा शीघृ-फलदायी मानी 
गई और इसलिए उसीका अवलम्बन किया गया । फलत 
कार्य शीघ्र हुआ-सा जान पडा । रेकिन बाद में उसीको 
सम्हालते-सम्हालते राष्टराभिमान की नीव पर खड़ा करना 
पडा । 


जनता को समन्वयुक्त और विवेकशील दृष्टि की शिक्षा 
देने के बदले, बलवान प्रतीत होनेवाली आवेशपूर्ण दृष्टि 
सिखाने के मोह को जल्दी-पसन्द नेता रोक नहीं सकते। 
रूस का बहुजन-हितवाद और जम॑ंनी का राष्ट्रसगठ नवाद 
इसके उदाहरण हो गये है । जर्मन नेताओं को यह मोह रहा 
कि वशाभिमान जाग्रत किये बिना जायद राष्ट्रसगठन शीघ्यता 
से नहीं होगा और रूस के नंताओ को यह कि वगे- 
विरोध की भूमिका सजाये बिना क्रान्ति द्रतगति से नहीं 
होगी । 


[१८] जोसेफ मैजिनी की दृष्टि से इटली की परिस्थिति 

पर दृष्टि डाली जाय तो एक बिलकुल अजीब-सा दृश्य दिखाई 
देता है। मेजिनी गिजो का भक्त तो हैं, 
मेंजिनी के इटली की लेकिन गिजो आत्मौपम्य के सिद्धात को 
दुरवस्था जनता- स्वतन्त्रता की बुनियाद मानकर चलता 
रक्ता के नाम पर  था। मेजिनी को वह अपर्याप्त प्रतीत 
क्षत्रिय-वर्ग का नेतृत्व होता हैं। इसलिए वह ईइवर के पितृत्व के 
आधार पर साव॑राष्ट्रीय स्वतन्त्रवाद का 
प्रतिपादन करता हैं । लेकिन उसके जीतेजी इटली की निज की 
राज्यसत्ता खडी होती है । जनता तो पराई सत्ता के नष्ट होने 
के आनन्द ने ग्क है, परन्तु मैजिनी अपने ध्येय के कही-के- 
कही अदमपता हो जाने पर बिलख रहा हैं । अब उस राज्य- 
सत्ता को हटाकर क्षत्रिय-वर्ग की सत्ता एक व्यक्ति में 
केन्द्रित हो गई। 
जब-जब क्षत्रियवर्ग वर्ग के नाते अग्रसर होता है तब- 
तब वह जनता के हित के नाम पर ऐसा करता है । यह क्षात्र- 
वर्ग अपने को ईश्वर की रक्षक-शक्ति का वारिस मानता है । 
वशाभिमान तो उसमें होता ही है । इसलिए शीघ्रफल 
के लिए आवश्यक जोश-खरोश उसे सहज ही उपलब्ध 
होता हैं । यह क्षात्रव्ग अगर अन्तस्थ कलह या बाह्य 
आक्रमण से परास्त हो जाय तो एक क्षण के लिए 
जनता उस पर तरस खाती है और फिर अपने नित्य व्यव- 
हार मे लूग जाती हैं । 
[१९] अब इन तीन वादो में से श्रेष्ठ-कनिष्ठता किसकी 
और कैसे ठहराई जाय, यह प्रश्न ही है। जनता जब किसी 

पुरानी व्यवस्था से तग आ जाती हैं 
समाजवाद अधिक तब वह पुरानी व्यवस्था को तोडकर 
रोचक ओर उसकी जगह लेनेवाली चाहे जिस नई 
संशोधनत-क्षम व्यवस्था को पसन्द कर लेती है | उसमें 
आनन्द का प्रधान विषय यही होता 
है कि पुरानी व्यवस्था जाती रही। पेशवा-शाही के बाद 
एलफिन्स्टन साहब की अमलरूदारी शुरू हुईं ओर कानून से 
नियत्रित राज्यसत्ता जारी हुईं। मालूम होता है, इसीकी 
खुशी उस जमाने के मराठो को थी। लेकिन पचास साल के 
भीतर ही यह खुशी गायब हो गईं और असन्‍्तोष की हवा 
चलने लगी । यह नही कहा जा सकता कि एलफिन्स्टन की 
अमलदारी मे मराठा जिस आनन्द मे मशगूल था वह 
आनन्द सर्वथा मिथ्या था । लेकिन आज उस तरह का आनन्द 
हमे पुसायेगा नहीं । 
हिन्दुस्तान की आज की स्थिति में इन वादों को यहा 
कुछ-न-कुछ स्थात मिल ही सकता हैँ । गरीबी तो 
हमारी बेमिसाल हैं और हमारे परम्पराप्रिय समाज को 
जात्यभिमान भी रुचिकर प्रतीत हो सकता है । इसलिए 
साम्यवाद को--जो कि गरीबों से हमददी रखता हँ-- 
चाहनेवाला एक, और दूसरा जाति-अभिमान का सगठन 
करने की इच्छा रखने वाला, ये दोनो वर्ग इस समय 
भारतवर्ष मे पंदा हो गये हूं । लेकिन हिन्दुस्तान की 
स्थिति से तुलना न करते हुए केवल तटस्थ-वृत्ति से 
विचार किया जाय तो मानना पडेगा कि एक विचारक 

को साम्यवाद जितना आकर्षक प्रतीत हो सकता है 
और थोडे से सश्योधन से उसमे जिस तरह सूधार हो 
सकता हैँ, उतना आकषेक या सद्योधन-क्षम नात्सी या 
फासिस्टवाद नही हो सकता । 


प्रश्न तीसरा 


प्रश्न-अगर प्रचलित पद्धतियो को सदोष करार दिया 
जाय तो निर्दोष पद्धतियों का स्वरूप कसा होना चाहिए ? 


उत्तर-[२०] किसी भी पद्धति-विशष का आग्रह न रखते 
हुए, समय-समय पर पद्धति को बदलते रहना, यह सर्वोत्तम 
पद्धति समझनी चाहिए । पद्धति ऐसा 
निर्दोष पद्धतियों का कोई अबाधित तत्त्व नही हैँ कि जिसके 
चतुर्विध लक्षण. आधार पर जीवन का निर्माण किया जा 
सके । अक्सर किसी एक पद्धति से तग 
आया हुआ मनुष्य दूसरी पद्धति की तलाश में रहता है । 
लेकिन जिन विशेष गृणो या दोषो के कारण लाभ या हानि 
होती है, उनकी तरफ मनुष्य का ध्यान नही जाता । बाल- 
विवाह से जो समाज तग आ जाता है, वह प्रौढ-विवाह की 
तरफ मुडता है और जो प्रोढ-विवाह से सन्त्रस्त हो जाता हैं, 
बह बाल-विवाह पर आ सकता है। वास्तव में तारक तत्त्व 
सयम है । विवाह की उम्र निर्धारित कर देनेभर से ही बेडा 
पार नही हो सकता । सबका कारबार सब चलावे, इसकी 
स्थूल पद्धति समाज के विकास की अवस्था पर निर्भर रहेगी। 
परन्तु इन सारी पद्धतियों मे कम-से-क्म नीचे लिखी चार 
चीजे तो अनिवायेरूप से रहेगी ही 

(१) समर्थो का सामथ्यं जनसेवा के समपित हो । 

(२) जनता पूरी तरह स्वावरूम्बी और पारस्परिक 
सहयोग करनेवाली हो । 

(३) नित्य के सहयोग और प्रासंगिक असहयोग या 
प्रतिकार का अधिष्ठान अहिसा ही हो । 

(४) सबके प्रामाणिक परिश्रम की कीमत (नंतिक 
और आथ्िक ) समान हो । 

अब उपय क्‍त बातो में से हरएक का थोडा विवेचन 


१ 

[२१] 'समथ' से मतलब है स्वभावत अधिक बुद्धिशाली 

ओर अधिक गक्‍्तिशाली व्यक्ति । यह भेद प्राणिशास्त्र का 
ही किया हुआ हैं और फिलहाल तो 

लोकमत समर्थ व्यक्तियो उसके निराकरण की कोई गुजाइश 
को जनता की सेवा मे नही दीखती । लेकिन साथ ही आज 
लगानेवाला हो. सम्पत्ति आदि साधनों की बदौलत 
समर्थ बना हुआ भी एक गिरोह है। 

पहले दो गिराह स्वाभाविक हैं । यह तीसरा औपाधिक हैं । 
इन तीनो में जो त्रिविध सामर्थ्य मौजूद हे, वह उन्हें जनता 
की सवा क लिए ही निसर्ग और परिस्थिति द्वारा दिया गया 
है, इस बात का निरन्तर भान उनमे और जनता में जाग्रत 
रहना चाहिए । यह सामर्थ्य जनता की सेवा के अवश्य अपंण 
हो, इस तरह कालानूसार प्रबन्ध करनेवाली राज्यपद्धति 
होनी चाहिए । बद्धि का उपयोग है लोक-जीवन को ज्ञानमय 

बनाने के लिए, शक्ति का उपयोग लोकहितार्थ पराक्रम 
करने के लिए और सम्पत्ति का उपयोग है उचित रीति से 
समूचे समाज-शरीर में उत्पादन-शक्ति का प्रवाहशील और 
समानरूप से वितरण करने के लिए। समर्थ व्यक्ति अगर 
समाज को अपनी झक्तियों का इस तरह से उपयोग नही देगे 
तो ऐसा लोकमत होना चाहिए कि राज्यप्रणाली के सिद्धातो 
के अनुसार वें अपराधी ठहराये जाय । 
[२२] लोकमत के होने पर, अगर जरूरत हो, तो उस 
सम्बन्ध में कानून भी बनाया जा सकता है । कानून का याने 
अनुशासन का समावेश लोकमतानुसारी 
लोकमताजुसारी पद्धति अहिसक राज्यप्रणाली में होता है । 
में अनुशासन केवल दड के भय से समाज सीधे रास्ते 
अन्तहिंत पर रहता है, यह विचार अनुभव से 
गलत साबित हो चुका हैं । लेकिन फिर 
भी वह लोकमान्य है । असल बात यह हैँ कि समाज को सही 
रास्ते पर रखने के लिए छोकमत का डर या लोकमत की 
क॒द्र कह छीजिए-अधिक-से-अधिक उपयोगी हुई है और हो 
रही हैँ । ऐसे कुछ थोडे-से महान्‌ व्यक्ति, जिन्हें नैतिक 
मर्यादा के पालन के लिए लोकमत की जरूरत नही होती, 
समाज मे सर्वत्र और सदा होते हे । छोकमत की उपेक्षा 
करके अनीति की राह पर चलनेवाले कुछ जश्रान्‍न्त या 
अविवेकी व्यक्ति भी उसी प्रकार सब जगह होते हे । 
परन्तु आम जनता या स्वेसाधारणवर्ग लोकमत के विधानों 
का पालन करने और लोकमत के निषेधो को टालनेवाला 


प्रश्न तीसरा २६ 


होता हैं । यही सहज लोकमत कानून या अनुशासन का 
आधार होता हूँ और उसका आदर सर्वसाधारण जनता 
हमेशा ही किया करती है। थोडे-से जो भ्रान्त व्यक्ति बाकी 
रह जाते हे, उनका सम्बन्ध फौज वगरा से जोडने के बदले 
थोडे-से जो महापुरुष होते हे, उनके साथ कायम करना 
चाहिए । अर्थात्‌ जिन्हें कानून की पर्वाह नही है, उन्हें उनके 
हवाले करके जिन्हें कानून की जरूरत नहीं हैं सर्वसाधारण 
समाज कानून के अनुसार चले । 
[२३] आज लोकमत को चोर मान्य नही हैं । वही 
हाल कदय या कृपण का भी होना चाहिए | याने आज जिस 
प्रकार चोर अनुशासनीय है, उसी प्रकार 
कृपण भी चोर के सूम भी कानून से अनुशासनीय होना 
समान अन्ुशासनीय चाहिए । अर्थात्‌ लोकमत इसके अनुकूल 
होना चाहिए । सभ्य मा-बाप अपने 
बच्चो को बचपन से ही यह विक्षा देते हें कि बिना मागे 
कोई चीज हथिया लेना भारी गुनाह हैं । उसी प्रकार जिसे 
जरूरत हो, उसे मागने पर न देना भी शिक्षणशास्त्र नेतिक 
दोष माने । यह विचार नया नहीं हे, लेंकित एक सामान्य 
तत्त्व के रूप में अबतक उसका अमर नही हुआ है। उप- 
निषद्‌ का राजा अश्वपति अपने राज्य की महिमा का वर्णन 
करते हुए 
ने में स्तेनो जनपद न कद । 
(याने मेरे राज्य मे न तो चोर हैँ, न कञ्जूस) एक ही 
वाक्य में कहता हूँ । अर्थात्‌ वह दोनो को एक ही पगत में बिठाता 

है और यह सकेत करता है कि कृपण चोरों कं जनक है तथा 
चोर उनके उत्त राधिकारी पुत्र | इस विचारधारा को कानून 
में दाखिल कर देना जरा भी मुश्किल नहीं हे । 
[२४] सम्पत्तिमानों की सम्पत्ति छीन लेने की बात 
फिजल ही कही जाती है । वस्तुत सम्पत्तिमान्‌ सम्पत्ति 
कंबल सब्चय के लिए नहीं रखना 
सम्पत्ति के प्रयोजन चाहते । उन्हें तो प्रतिष्ठा, सुख, भावी 
जीवन का आश्वासन, सन्तान का पालन 
पोषण और दानशीलता की ख्याति, इन्ही में से कुछ की, 
या इन सबकी, अभिलाषा होती हैं । अगर कोई ऐसी युक्ति 
हाथ लग जाय जिसके जरिये ये सब चीजे मिलने की 
सुविधा हो और ऊपर से निश्चिन्त भी रहा जा सके ता 
उस पर किसीको एतराज ने होगा । आज भी सम्पत्ति मानों 
की सम्पत्ति कई सहकारियो, मुनीमो और उसी तरह क दूसरे 
लोगो मे बटी हुई होती हे । इसके सिवा उनकी सम्पत्ति के 
विनियोग का कोई रास्ता ही नहीं है । मुनीमो के हाथों मं 
सम्पत्ति सौपकर, मुनीम धोखा तो देते हे, फिर भी ज्यादा 
धोखा नहों देते, इस तरह की चिन्ता और सन्तोप मे उन्हें 
जीवन बिताना पडता हे । इसके बदले राज्यपद्धति समर्थों 
को यह दर्शन करा दे कि यह पैसा समाज के कामो में रूग 
रहा है, चिन्ता की जगह उन्‍्ह लोकोपयोगी चिन्तन का लाभ 
मिल रहा है और इसके अछावा तथा इसके परिवतेन मे, 
ब्रतिष्टादि सारी चीजे पहले से कम नहीं बल्कि बहुत अधिक 
माज्ञा में और वास्तबिक रूप मे मिल रही हे । 

[२५] पुराने जमाने में विद्वान्‌ अध्यापक निष्काब्चन 
रहता था । इसके यह माने नहीं हे कि उसका अन्‍न्तर्जीवन 
तो कहना ही क्‍या, लेकिन उसका 

उदाहरण बाह्यजीवन भी निरानन्द होता था। वह 
पुराना ओर आज़ का निप्काचन होता था, इसका इतना ही 
अध्यापक-वर्ग अर्थ हैं कि वह काचन की चिन्ता से 
मुक्त होता था । उसका शिष्यवर्गे 

उसकी आवश्यक सेवा कुछ कम नहीं करता था। कभी- 
कभी सम्राट पर भी वह हुकूमत चलाता था। वह अपनी 
वशिक्षा-प्रणाली पर किसीका अकुथ नहीं स्वीकारता था । 
दीघ आय का उपभोग करता था । इस तरह का अध्या- 
पकवर्ग वास्तव में कभी था या नहीं, यह विवाद का 
विषय हो सकता है, लेकिन अगर इस तरह का वर्ग मौजूद 
हा तो वह किसी कदर कम प्रतिष्ठित या कम सुखी अथवा 
कम वेभवशाली होगा, ऐसी बात नही है । आज का अध्या- 
पक पुस्तको का अध्यापक होता हैँ, न कि शिष्यों का। 
याने उसके जीवन म॑ शिष्यो को और शिष्यो के जीवन में 
उसको स्थान नहीं होता । इस पारस्परिक प्रेम के बदले 
वह अधिक पसे ले लेता है, जो बीमारी वगैरा के बहानें 
डाक्टर-हकीम आदि उससे ऐठ लेते हे । फलत उसे कोई 
लाभ नहीं होता और वह आम जनता के लिए नाहक महंगा 
साबित होकर उसकी सेवा से वचित रह जाता हैँ । राज्य- 
पद्धति की याने लोकमत की रचना ही ऐसी होनी चाहिए 
कि हरएक व्यक्ति यह सहज ही महसूस करने लगे कि छोगो 

का विरोध सहकर इस प्रकार सम्पत्ति का सचय करने में 
हित नही है । 
[२६] लोगों में यह कहावत रूढ है कि विद्या देने स 
दुगूनी होती हे । इस विषय में सम्पत्ति और विद्या के स्वभाव 
में विरोध माना जाता है । लेकिन वह 
सस्पत्ति देने से वास्तविक नही हूँ | सपत्ति भी देने से 
दुगुनी होती है. दुगुनी हुआ करती है। अर्थशास्त्र मे इसी 
को जनता की क्रयशक्ति का बढ़ना 
कहते है । साहुकार कर्जदार को भरपूर धन देता हैँ, उसमे वह 
अपनी सम्पत्ति की वृद्धि देखता है । उससे भी अधिक वृद्धि 
सम्पत्ति के विभाजन से होती है, यह बात समझना बिलकुल 
मुश्किल नही हैँ । परन्तु तदनुकूल समाज-रचना करनी 
होती हैं । इस तरह की समाज-रचना आदर्श राज्यपद्धति 
में अन्तहित हैं। समाज व्यक्ति का बेक हैं। व्यक्ति 
का पेसा किसी भी बेक में जितना सुरक्षित रह सकता हैं, 
उससे कही अधिक सुरक्षित समाज-रूपी बेक में रहेगा। 
[२७] असमर्थो की सेवा करने में ही समर्थों की शक्ति 
की शोभा हे । मानवीय सन्‍्तोष भी उसीमे है । चूकि मनुष्य 
समाजप्रिय है, उसे अकेले उपभोग 
देने में ही मानव का करने मे, दूसरो को अपने भोग में 
सन्‍्तोष, लेकिन भागीदार बनाये बिना, कभी सनन्‍्तोष नही 
हक मालिकाना की होता । फिर भी आज धनवान्‌ अपने 
कल्पना बाघा देती है आस-पास अधभूखे लोगो को जानते और 
देखते हुए भी अपने काञ्जीहौस में 

आनन्द का आभास अनुभव करते पाये जाते हें सही । मनृष्य- 
स्वभाव के प्रतिकूल यह प्रवृत्ति कंसे जीवित रह सकती हें, 
इसका जवाब यह नही है कि सिर्फ ये धनवान्‌ लोग आदमियों 
से बाहर हैं । समाज में जो यह अधेसत्य और अधेमिथ्या 
भावना रूढ है कि हर व्यक्ति अपनी कमाई का जिम्मेदार 
और हकदार है, उसी भावना का यह परिणाम हेँ। सबको 
यथाशक्ति कमाई अवश्य करनी चाहिए। जो शक्ति होते हुए 
भी कमाई नहीं करता, वह हकदार नही हो सकता। लेकिन 
यह पूर्ण सत्य है (कि यथाशक्ति कमाई करनेवाला कोई भी 
व्यक्ति सम्मिलित कमाई का समान हकदार है। अगर मनुष्यो 
की शक्तियों मे फर्क न होता तो उनकी कमाई की विषमता, 
उनकी सचाई की न्यूनाधिकता का द्योतक होती और उस 
हालत में यह कहना यथार्थ होता कि हरएक अपनी कमाई 
का समानरूप से जिम्मेदार और हकदार हूँ । लेकिन जबकि 
शक्ति-वेषम्य प्रत्यक्ष हैं, व्यक्तिगत जिम्मेदारी के तत्त्व का 
हिसाव त्रशाशिक की रीति से लगाना गलत गणित करना हैं। 
[२८] परिवार में जो आर्थिक व्यवस्था थोडे-बहुत अश 
में सवेत्र पाई जाती है, उसे सारे समाज पर लागू करने क॑ लिए 
ही--जो कुटुम्ब की शक्ति से परे हँ--राज्यव्यवस्था है । अगर 
कुडुम्बगत आर्थिक * ज्य-व्यवस्था यह कार्य न करे तो उसकी 
व्यवस्था समाज पर देरअसल जरूरत नहीं रह जाती । इस 
लागू करना राज्य- कार्य को करने की बजाय राज्य-व्यवस्था 
व्यवस्था का काप अगर वेषम्य का ही निर्माण करती हो 
अन्धपंगुन्याय से ते उसे नष्ट करके अराजकता मजूर 

करना हमारा धर्म होगा । अपनी चाहे जैसी कुराज्य-व्यवस्था 
को भी लोगो के गले उतारने के लिए राज्य-व्यवस्थापको ने 
अराजकता का बहुत बडा होवा चारो तरफ फैला रक्‍खा है। 

समर्थों को हम समर्थ मानते हे, लेकिन असमर्थ मानी 
गई जनता की सहायता के बिना उनका काम किसी हालत 
में नही चल सकता । इस अर्थ में वे असमर्थ ही साबित होते 
है। इसके विपरीत, जिन्हें हम असमर्थ कहते है, उनमे भी 
उनका अपना विशेष सामथ्यं होता ही है । उसके बिना राज्य- 
सत्ता भी निभ नहीं सकती। भावार्थ यह कि दोनो एक- 
दूसरे की मदद के बिना असमर्थ और एक-दूसरे की मदद से 
समर्थ सिद्ध होते हैँ । साख्य-शास्त्रकार जिसे अन्ध-पगु-न्याय 
कहते हे, उस तरह का यह मामला है । जिस राज्य-व्य वस्था में 
समर्थों को इतना समझ सकने की भी अकक्‍्ल हासिल न हो 
कि इन दोनो के मिलन से पारस्परिक हित है, वह राज्य- 
व्यवस्था दरअसल राज्य-व्यवस्था ही नही है, बल्कि अराजकता 
से भी बढकर अराजकता है। थोडे म॑ भावार्थ यह है कि 
राज्य-व्यवस्था का अधिकार समर्थो के सुपुर्दं तो करना चाहिए 
लेकिन वह केवल जनता की सेवा का ही हो । 

[२९] इसके विपरीत, इसकी सिद्धि के लिए, याने समर्थों 
के हाथ में सेवा के अतिरिक्त अन्य सत्ता न जाने देने के लिए, यह 
अनिवार्य है कि जनता निरी असहाय और दुबंल न रहे। इस- 
गांव स्वयम्पूरों होने लिए वह इतनी स्वावलम्बी होनी चाहिए 
चआहिए, उसके लिए कि उसे अपने बल का, याने अपने स्वृतन्त्र 
आमोद्योग ही समथथे बल का, भान रहे । अर्थात्‌ उसके हाथ 

में स्वायत्त उद्योग होने चाहिए। बहुजनसमाज मिलो के मजदूरो 
की तरह महज परायत्त उद्योगों में सलग्न हरगिज नहीं रहना 
चाहिए। हरएक गाव आथिक दृष्टि से बहुत अश में एक स्वय- 
पूर्ण इकाई बन जाना चाहिए । ऐसी स्थिति होनी चाहिए कि 
समर्थ अपनी इच्छा से जनता के साथ सहयोग करे और जनता 
स्वतन्त्रतापूवक समर्थों की सहयोग दे। यह तभी हो सकता हैं 
जब कि जनता अपने पैरो पर खडी हो। और कोई मार्ग नही । 
हम जिन्हें जीवन की प्राथमिक आवश्यकताए कहते है, वे सब 
और जिन्हें हम गोण आवश्यकताए कहते है, उनमें से भी बहु- 
तेरी जिस गाँव के लोगो की उसी गाँव में पूरी होनी चाहिए। 
इसके सिवा जो गौण और गौणतर आवश्यक ताए बाकी रह जाती 
हैं, उनकी पृत्ति राज्य-सत्ता को समर्थों द्वारा करानी चाहिए । 
किसान के खेत की पैदावार से जो पक्‍का माल बन सके, 
वह जहाँ तक हो सके, उसीके घर में और शेष गॉव में बनना 
चाहिए । यह कह सकते हे कि हिन्दुस्तान का किसान आज 
खेत मे कच्चा माल पैदा करने के अलावा और कुछ नही 
करता | वह तिल बेच देगा और अपनी जरूरत के लिए तेल 
भी मोल लेगा--तेल के बारे में दूसरो की मॉग पूरी करना तो 
किनारे रहा । कपास बोयेगा और अपने लिए सिर्फ कपडा ही नही, 
बल्कि बोने के लिए और गाय-बलो की खिलाई के लिए बिनौले भी 
मोल लेगा । अपनी हरएक आवद्यकता पूरी करने के लिए 
उसे गल्ला बेचना होगा। इस बिक्री के सौदे में उसे घाटा होगा । 
गल्‍ले के बदले जो पैसा मिलेगा, उससे वह जरूरी चीजे 
खरीदेंगा। यह खरीद का सौदा भी घाटे का ही होगा। जनता 

की इतनी पराधीन अवस्था न केवल जनता के ही लिए, वरन्‌ 
किसी भी राज्यव्यवस्था के लिए और समर्थ माने गये 
अल्पसख्य लोगो के लिए भी, हितकर नही हँ । इसलिए आदर्श 
समाज-व्यवस्था का यह सहज-स्वरूप होगा कि खेती के पूरक 
ग्रामोद्योगो का जाल सारे राष्ट में फेला हो और उनके सरक्षण 
तथा स्थेय का प्रबन्ध राज्यव्यवस्था करे। सम्पत्ति का विभाजन 
वृष्टि की तरह बूद-बूद घर-घर में करने के लिए, बहुजन- 
समाज या जनता को स्वावलम्बी बनाने के लिए, न केवल 
समर्थों से सेवा लेने के लिए ही, अपितु स्वशक्ति से समर्थों की 
सेवा करने के लिए भी और जनता के परस्पर सहयोग को 
दृढ करने के लिए भी ग्रामोद्योगो के समान दूसरी कोई सहज, 
सुलभ ओर समर्थ योजना नहीं है । 
[३०] पहले सम्पत्ति एक जगह इकट॒ठा करना और बाद 
में उसे बराबर बॉट देना, इस तरह की दूसरी एक योजना 
साम्यवादी पेश करते है | लेकिन इसमे 
साम्यवादियों की तिहरा खतरा हैं। एक तो यह कि 
योजना खतरे की उत्पत्ति के द्वारा सहज ही सम्पत्ति का 
समान बटवारा करने की इकहरी योजना 
की अपेक्षा पहले सम्पत्ति एक जगह इकट्ठा करके फिर उसका 
समान विभाजन करने की दोहरी प्रक्रिया आथिक दृष्टि से 
ज्यादा महगी पडेगी । यह एक खत्तरा । इस एकत्र सम्पत्ति 
की रक्षा के लिए अलग तजवीज करनी होगी और तिस पर 
भी वह विदेशी आक्रमण का शिकार आसानी से हो सकेगी । 
यह दूसरा खतरा । इसके अलावा, उसकी बदौलत समाजरचना 

इतनी व्यामिश्र अथवा जटिल अथवा अन्योन्यावलूम्बी हो 
जायगी कि सारा-का-सारा यन्त्र किसी दिन अतिधर्षण के 
कारण एकदम बेठ जायगा, इसका कोई ठिकाना नही रहेगा। 
यह तीसरा खतरा । 
[३१] अन्योन्यावलम्बन हैँ तो बहुत अच्छी चीज, लेकिन 
वह स्वसमर्थ अथवा स्वावलम्बी गिरोहो के बीच होना चाहिए 
परावलम्बी गिरोहो का अन्योन्यावलम्बन 
अन्योन्यावलम्बन उसी ढग का होता है, जैसा कि गाडी 
सरल चाहिए, मे जोते हुए दो दुबंछ बैलो का अपना- 
व्यामिश्र नहीं. अपना बोझ एक-दूसरे पर ढकेलकर गाडी 
खीचने की कोशिश करना। तिपाई तीन 
पैरो पर खडी होती है। इन तीनो पेरो में पारस्परिक सहयोग 
होता हे । लेकिन तीनो पैर अपने-अपने बल खड होते हे। यह 
सीधी-सादी यत्र-रचना है । कोई एक पैर टूट जाय तो सिर्फ 
उसी एक को दुरुस्त करना पड़ेगा | लेकिन जब एक पहिये 
के भीतर दूसरा और दूसरे के भीतर तीसरा, इस तरह पहियो 
के सिलसिले का कोई यन्त्र बनता हें तब वह व्यामिश्र कह- 
लाता हैँ । उसमे एक पहिया टूटतें ही वह दूसरे को धक्का 
लगाकर सारे यन्त्र को ही रोक देगा और उसकी मरम्मत 
सादे यन्त्र की अपेक्षा बहुत ही मुश्किल होगी । इसके अलावा, 
यन्त्र चालू रहते समय भी व्यामिश्र यन्त्र मे धर्षण-स्थान कई 
होगे और स्नेहन-कायें भी बहुत लम्बा होगा । 
[३२] सम्पत्ति इकट्ठा करके बॉटने की सारी योजनाए 
राज्यव्यवस्था पर बहुत दबाव डालती हे और आखिर को वे 

हिसाश्रित हो जाती है । इसलिए, याने 
स्वयंपूर राज्यसंस्था अगर हम हिसा का आश्रय, राज्यसत्ता 
ओर मानव्य की पर पडनेवाला तनाव और समाज- 
विशाल कल्पना रचना की क्लिष्टता टालना चाहे तो 
हरएक देहाती किसान को अपना 
बादशाह होना चाहिए और ग्रामीणो का सहयोग बटी हुईं 
रस्सी की नाई पक्‍का होता चाहिए। तब वह किसान और 
उसका गाव मिलाकर एक सहज और करीब-करीब स्वयसम्पूर्ण 
राज्यसस्था हो जायगी । 
जो इस प्रकार स्वायत्त ग्रामो का सगठन करती है, वह है 
निमित्तमात्र प्रान्तीय सत्ता । ऐसे प्रान्तों का जो संगठन 
करती है, वह है निमित्तमात्र राष्ट्रीय सत्ता । ऐसे स्वायत्त 
राष्ट्रों के परस्पर सहकार्य का जो सगठन करती है, वह हैं 
निभित्तमात्र अखिल मानवन्सत्ता । इस अखिल मानवन्सत्ता 
मे--जिसे हमने निमित्तमात्र कहा है--ससार के रागद्वेष-रहित 
प्राज्ञ और प्रातिनिधिक व्यक्तियों की परिषद्‌ होगी । इस 
परिषद्‌ के पास दड-शक्ति शून्य और नैतिक नियमन-शक्ति 
पूरी-पुरी होगी । मानवो को मानव्य की ऐसी विशाल कल्पना 
रचनी हैं । राजनीतिज्ञों की यह ठीक राय हैं कि केन्द्रीय सत्ता 
अगर प्रचड शक्तिशाली न हो तो काम नही चलेगा, लेकिन 
प्रचण्ड शक्ति का भडार निरविकार प्रज्ञा और नीतिमत्ता है, न 
कि चेतनहीन शस्त्रास्त्र या जरजवाहिरात | स्पष्ट हैं कि जब- 
तक जनता स्वावलम्बी और सहकारी नहीं होगी, तबतक 
इस तरह की मानव्य-रचना नहीं बन सकती । 

रे 

[३३] राज्यव्यवस्था कितनी भी बढ़िया क्यो न हो, 
अ्रत्यक्ष व्यवहार मे उसकी उत्तमता किसी-न-किसी अश से 
उन व्यक्तियों की योग्यता और सज्जनता 
राज्यव्यवस्था हमेशा या असज्जनता पर आधार रखती ही 
मानवसापेक्ष ही हैँ, जिन्हे समाज की तरफ से शासनतत्र 
रहेगी के सूत्र सौपे गये हो । साधारणत अच्छे 
आदमी ही अचूक चुने जाय, ऐसी 
योजना करना उत्तम राज्यपद्धति का एक अग और लक्षण 
है । लेकिन उसके बावजूद भी व्यक्तित्व का थोडा-बहुत भला 
या बुरा परिणाम राज्य-व्यवस्था पर अवश्य होगा। राज्य- 
व्यवस्थाशास्त्र, या थोडे में राज्यशास्त्र, शुद्ध गणितशास्त्र 
का तो कहना ही क्‍या, व्यावहारिक गणितश्ञास्त्र के समान भी 
नियमित शास्त्र नही हैँ । शुद्ध गणितशास्त्र विचारसुष्टि मे 
विचरण करता है, व्यावहारिक गणितशास्त्र भौतिकसृष्टि 
में। लेकिन राज्यशास्त्र का विस्तार उस मानवसुष्टि में 
है, जो विचारसृष्टि और भौतिकसृष्टि दोनो से जुदा 
है। इसलिए उसे मानवनिरपेक्ष केवल यान्त्रिक रूप देना सम्भव 

नही है । 
[३४] सब मनुष्यों के समग्र, सर्वा गीण और अविरुद्ध 
हित की रक्षा करना राज्यशास्त्र की प्रतिज्ञा है। उसके लिए- 
(१) व्यापकतम मतदान, (२) बहुमत के 
इसलिए सत्याग्रह का अनुसार शासन, (३) अल्पमत का अधिक- 
संरदाण जरूरी से-अधिक सनन्‍्तोष और पूर्ण सरक्षण 

(४) मत-प्रचार की स्वतन्त्रता, (५) निष्पक्ष, सस्ता और 
सुलभ न्यायदान, (६) सावंजनिक शिक्षण का प्रबन्ध, 
(७) सुधारक दण्डनीति--आदि सुराज्यव्यवस्था के जो 
बाह्य अग माने गये हे, उपयुक्त हे। लेकिन राज्यज्ञास्त्र 
की मानव-सापेक्षता के कारण अनेक दोषों, वादों और टण्टो 
का निर्माण होना सम्भव हे । इनके इलाज के रूप में जनता को 
सहकार, असहकार और प्रतिकार के अवसरो का ज्ञान होना 
चाहिए । यथाअवसर इन तीनो का प्रयोग करने की शक्ति 
जनता में होनी चाहिए और इस सम्बन्ध की अहिसक पद्धति 
जनता मे रमी हुई होनी चाहिए । 
[३५] सहकार जीवन का नित्य तत्त्व हें। लेकिन जब 
वह स्वेच्छापूर्वक और ज्ञानपूर्वक किया हो, तभी उपयोगी, तभी 
अहिसक, बल्कि, तभी वह यथार्थ सहकार 
वास्तविक सहकार हो सकता है। अन्यथा, लाचारी से और 
ओर असहफकार फी अज्ञानवश किया सहकार उत्तम राज्य- 
पात्रता व्यवस्था के लिए उपयोगी नही हैं । 
उसकी शक्ल देखने मे सहकार के जैसी 
भले ही छगती हो, लेकिन उसमे मिथ्यात्व होने के कारण वह 
ज्यादा दिन टिक नही सकेगा तथा पहले तो गुप्त हिसा में और 
बाद में प्रकट हिसा मे अवश्य परिणत हो जायगा । इसलिए जनता 
के प्रत्येक व्यक्ति को यह प्रतीति होनी चाहिए कि कानून हम 
ही ने बहुमत से बनाया है, हम उसे बदल भी सकते हे, जब- 
तक हम उसे बदलते नही हे, तबतक, चाहे वह हमे व्यक्तिश 
पसन्द न हो तो भी, यदि वह नीति-नियमो के खिलाफ न हो 

तो, हम स्वेच्छा से, आनन्दपूर्वक और खुले दिल से उसका 
पालन करते रहेगे । जिनका मतविरोध नही है, उनके सहकार 
का कोई सवाल ही नही । लेकिन जिनका मतविरोध है, उनकी 
वृत्ति सहकार करते वक्‍त अगर ऊपर लिखे मुताबिक हो तो 
वह सहकार अहिसक कहलायगा । जो व्यक्ति इस तरह का 
सहकार नित्य करता है, उसीको यथाप्रसग आवश्यक असहकार 
और प्रतिकार करने का अधिकार होता है । ऐसे ही व्यक्ति 
अहिसक प्रतिकार करने का सामर्थ्य रखते है और उन्हीका 
वह कत्तंव्य भी होता हें । 

[३६] जिस प्रकार जनता के शिक्षण या विचारजागृति 
का एक पहलू यह है कि जहाँ तक मुमकिन हो, लोग सहकार 
ही करे और उसे स्वेच्छा से तथा समझ- 
जनता को असहकार बझकर करे, उसी प्रकार जनता के 
ओर प्रतिकार की शिक्षण अथवा विचार-जागृति का दूसरा 
तालीम देना जरूरी पहलू यह हैं कि वह असहकार और 
प्रतिकार के प्रसग को पहचाने और वंसे 

प्रसण आने पर सविनय असहकार और प्रतिकार करे। 
असहकार और प्रतिकार एक ही वस्तु की दो अवस्थाए 
हू । पहली की अपेक्षा दूसरी अधिक उग्र हैं। जहाँ असहकार 
से ही काम चल सके, वहाँ प्रतिकार करना नही होता। असह- 
कार में हम अपना सहकार का हाथ हटा लेते है और प्रतिपक्षी 
को परिस्थिति मे सुधार करने का मौका देते हे । इतने से 
जब काम होता नही जान पडता तब राज्य का कानून (१) 
विनयपूर्वक याने विशिष्ट मर्यादा मे रहकर, (२) व्यवस्थित- 

रूप से याने कही भी अनुशासनभग न होने देते हुए, (३) 
प्रकटरूप से याने कुछ भी गुप्त न रखते हुए तथा छल-प्रपच 
के बिना और (४) दृढता से याने वादविषयक प्रदन के बारे 
में कम-से-कम माग पेश करके और जबतक वह पूरी न ही 
तबतक हार न मानते हुए, भग करना होता है । इस तरह 
के कानूनभग के लिए जो सजा हो, उसे खुशी से और बगैर 
द्ेष भाव के भुगत लेना होता है । इस तरह की शिक्षा जनता 
के जीवन मे रमी हुई होनी चाहिए और इसके लिए शिक्षण तथा 
राष्ट्रीय नीतिशास्त्र मे उसका नित्य स्थान होना चाहिए। 
(३७) सुराज्यव्यवस्था मे असहकार और प्रतिकार 
प्रासगिक और नैमित्तिक होते हुए भी समाज-जीवन मे उनका 
नित्य स्थान हैँ । क्योकि उनकी जरूरत 
समाज-जीवन मे. कंवल राजनंतिक क्षेत्र मे ही नही होती, 
असहकार का अपितु समाजकारण, कुटम्बकारण और 
स्थान नित्य व्यक्तियों के पारस्परिक व्यवहार में भी 
उनके प्रयोग की थोडी-बहुत आवश्यकता 
हमेशा रहेगी । प्रतिकार न करते हुए, निष्क्रिय होकर अन्याय 
सह लेता, या फिर सक्रियता के आवेश में होश-हवास भुला- 
कर--या सम्भालकर भी--हिसात्मक प्रतिकार करना, ये 
दोनो मार्ग टाठकर सविनय असहकार और प्रतिकार का 
बीचवाला यही एक राजमार्ग है। राज्यव्यवस्था कसी भी क्यो 
न हो, जरूरत होने पर, इस मार्ग का अवलरूम्बन करने की 
वृत्ति और शक्ति समाज के नीतिशास्त्र मे जाग्रत होनी चाहिए। 
३८ सके लिए मोटे-मोटे नियमों के अपवाद भी 

बचपन से बालको को सिखाये जाने चाहिए । मॉ-बाप की 
आज्ञा नम्रतापूर्वक माननी चाहिए, इस 
असहकार की तालीम शिक्षा के साथ मा-बापो को ही अपने 
की दिशा यमनियम- बालको को यह भी शिक्षा देनी चाहिए 
विवेक कि अगर वह आज्ञा विवेक-बुद्धि को 
जचने के लायक न हो तो उसे सविनय 
भग करे । यह एक उदाहरण दिया । दूसरे भी स्थूल नियमों 
के विषय मे लोकमत इसी तरह का होना चाहिए । 
“यमान्‌ सेवेत सतत न नित्य नियमान्‌ बुध ' 
(समझदार आदमी यमो का यानी सत्य-अहिसादि शाइवत धर्मो 
का नित्य पालन करे । नियमो के नित्य पालन की अपेक्षा 
नही की जाती ।) मनु के इस वचन का यही अर्थ है । 
नियम, चाहे वे कौटुम्बिक, सामाजिक अथवा राष्ट्रीय, किसी 
प्रकार के क्यो न हो, जबतक वे सिद्धान्तो के प्रतिकूल नहीं 
होते तबतक उनका पालन अवश्य करना चाहिए। जहा 
उनका सिद्धातो से विरोध उपस्थित हो, वहाँ उनका सविनय 
त्याग करना चाहिए । 
सुव्यवस्था मे नियम साधारणत नित्य सिद्धान्तो के 
अविरोधी स्वरूप में ही होते है । लेकिन गतिमान्‌ यन्त्र का 
स्वरूप ही ऐसा हैं कि उसमे थोडा-बहुत घषंण पैदा होने की 
सम्भावना सदा रहती हैं। एक बार आदर राज्यब्यवस्था 
कायम कर दी, अब वह व्यग्रथा ही जनता को सभाल 
लेगी और सुख पहुचाती रहेगी, जनता खुशी से नींद लेती 
रहें, या आख मीचकर चलती रहे--ऐसी बात हो नहीं 

सकती । और थोडी देर के लिए ऐसी सम्भावना मान भी ली 
जाय तो उसमे मनृष्य का विकास नही होगा। और इसीलिए 
इईंब्वर-कृपा से ऐसी बात सध नहीं सकेगी। 
साराश, सहकार, असहकार और प्रतिकार की मर्यादाए 
निगाह में रखकर उनका अहिसापूर्वक यथाप्रसग प्रयोग कर 
सकने लायक जनता का जाग्रत होना या रक्खा जाना, उत्तम 
राज्य-व्यवस्था का अग ही समझना चाहिए । 
[३९] हिन्दुस्तान जैसे अनेक जमातो के, अनेक धर्मो के, 
अनेक भाषाओ के, वियाल जनसख्या और विश्ञाल क्षेत्रफल 
के किसी देश को सामने रखकर उसकी 
अहिसा इतिहाससिद्ध दृष्टि से किसी प्रइन का समाधान करना 
हिन्दुस्तान का मानो रूगभग सारी दुनिया का सवाल 
उदाहरण हल करने के समान ही है । ऐसा मानना 
चाहिए कि जिस समय आवागमन के 
वरतंमान साधनों का आविष्कार नहीं हुआ था, उस समय 
जिन्होने इतने बडे देश को एक देश माना, उन्होंने उसके 
पहले अनेक तरह के टण्टो का अनुभव करके और उसमे से 
सगठन के प्रधान सिद्धान्त का पाठ सीखकर ही, इसे एक देश 
माना होगा । इतना बडा राष्ट्र अहिसा के बिना एकत्र टिक 
नही सकता, यह रहस्य उनपर प्रकट हुआ और उसे दृष्टि 
मे रखकर ही हिन्दुस्तान के नीतिशास्त्र मे उन्होंने अहिसा को 
राजनैतिक, सामाजिक, कौटुम्बिक, आथिक और शैक्षणिक 
क्षेत्र में तत्त्त सर्वोच्च स्थान दिया। 
इसीके फलस्वरूप हिन्दुस्तावन की आम जनता ने 

शस्त्रास्त्र में विश्वास कभी का छोड दिया था। यहा के निवा- 
सियो की यह धारणा बन गईं थी कि हिन्दुस्तान एक राष्ट 
हैं, और जैसा कि रवीन्द्रनाथ ने कहा है, वह 'मानवों का 
महासागर हे और उस्ची तरह उसे सबके लिए खुला रखना है । 
लेकिन, अहिसा की इतनी सारी नीति दृष्टि के सामने होते 
हुए भी, मानना पडेगा कि जहा राजनेतिक क्षेत्र में अहिंसा 
का व्यापक प्रयोग किया गया हो, ऐसे उदाहरण इने-गिने ही 
है । हिन्दुस्तान में रहनेवाली जमातो के इतिहास से ज्ञात होगा 
कि सामाजिक, कौटुम्बिक और वेयक्तिक क्षेत्र में हिन्दुस्तान 
ने यह प्रयोग बहुत बडे अश में किया है । जान पडता है कि 
सामाजिक अहिसा के इस प्रयोग के कारण उसने उन सब 
जातियो को, जो बाहर से हिन्दुस्तान मे आई, आत्मसात्‌ 
कर लिया । 

[४०] लेकिन राजनेतिक क्षेत्र में यह प्रयोग क्यो नहीं 
हुआ ? खोजने पर इसका कारण मुख्यत यही मालूम होता 
हैँ कि हिन्दुस्तान में स्वय राजनंतिक 
जन, सज्जन ओर क्षेत्र का ही स्थान महत्त्वपूर्ण नही था। 
महाजन तीनों का आज तो जीवन के हरएक अग प्रत्यग 
मिलाप अहिसा में ही को राज्य-व्यवस्था स्पर्श करती है । 
इसलिए सज्जन, महाजन और जनता- 

याने कोई भी-उसके प्रति उदासीन नहीं रह सकता । 
जनता अगर स्वशक्ति से ऐसा व्यापक राजकारण उठावे 
तो वह अहिसा के प्रयोग के बिना सम्भव नही है, क्योकि हिसा 
जनता की शक्ति नहीं हें। यदि सज्जनो को ऐसे व्यापक 

राजकारण में शामिल होना हो तो उन्हें अहिसा के बिना 
चारा ही नही, क्योकि हिंसा सज्जनो की वृत्ति नही हैं। और 
महाजनो को ऐसे व्यापक राजकारण में शामिल होना हो (और 
ऐसा आभास होता है कि महाजनो के लिए यह बात नई 
नही है। लेकिन वास्तव में नई ही हे, क्योकि जिस राज- 
कारण में वे आज तक शरीक होते थे, वह जीवनव्यापी 
कभी था ही नहीं।) तो उनके लिए अहिसा के आश्रय के 
सिवा छुटकारा नहीं है, क्योकि हिसा की शक्ति और 
वृत्ति उनके लिए सुसाध्य भले ही हो, लेकिन जीवनबव्यापी 
राजकारण में हिसा की गुजाइभश नहीं हो सकती । 
इसलिए जन, सज्जन और महाजन इन तीनो को सहत 
करनेवाली राजनीति के लिए अहिसा ही एकमात्र सहारा है। 
[४१] इस सरक्षक हथियार के बरतने का ज्ञान सज्जनो 
को स्वभावत होना चाहिए और उन्हें वह ज्ञान जनता को 
करा देना चाहिए । इस विषय में राज्य- 
वही दुजनों के लिए व्यवस्था उन्हे स्वतत्रता दे । अगर 
हमेशा का दबदबा राज्यव्यवस्था से वह आजादी उन्हें 
मिलना सम्भव न हो तो सञजनो को 
चाहिए कि वे महाजनों को उसका महत्त्व समझाकर और 
आवश्यकता होने पर सत्याग्रह करके उसे प्राप्त करे । यह 
सब अच्छी राज्य-व्यवस्था के अगभूत ही है । 
महाजनो के लिए हिसा को शक्ति और वृत्ति निबाहना 
जितना अनुकूल हैं, उतना अहिसा की शक्ति और वृत्ति 
निबाहना न हो, ऐसी बात तो है ही नही । लेकिन जब जन 

दुबंल हो जाते है, सज्जन उदासीन हो जाते हे और दुर्जनो के 
प्रतिकार की सारी जिम्मेवारी महाजनों पर ही आ पडती 
हैं तब हिसा का सामना हिसा से करने के अतिरिक्त उन्हें 
और कुछ नही सूझ सकता । लेकिन जब जन, सज्जन और 
महाजन, ये तीनो सहत हो जाते है--और, जैसा कि ऊपर 
कहा जा चुका है, व्यापक राजकारण मे उनकी सहति अनिवार्य 
ह्रै--तब उनके लिए दूर्जनो का, चाहे फिर वे दुर्जन कितने 
ही सगठित क्यो न हो, अहिसा से मुकाबिला करना असम्भव 
नही है । बल्कि वही वाञ्छनीय हैं। कारण, उसके द्वारा 
दुजनो की जड का ही, याने उनकी दुर्जनता, का ही निर्मुलन 
करने का मौका रहता है। 

जन, सज्जन और महाजनों का अहिसा की बुनियाद पर 
सहत होना ही दुर्जनो के लिए नित्य की धाक है । जैसा कि 
ऊपर सकेत किया ही गया है, इन तीनो की सहति अहिसा के 
बगेर सम्भव भी नही हैं । इन तीनो का सहत होकर दुर्जनो 
के लिए हमेशा का दबदबा कायम करना ही उत्तम राज्य- 
व्यवस्था का प्रधान लक्षण हे । इसके मुका बिले मे दूसरे सभी 
लक्षण गौण माने जाने चाहिए। उन सबके होते हुए भी 
अगर यह एक लक्षण न रहा तो वह राज्यव्यवस्था एक 
सवाग-सुन्दर परन्तु चेतन्य-विहीन चित्र के समान होगी । 


४ 


[४२] आदर्श राज्यपद्धति में परिश्रम के मूल्यमापन का 
तरीका आज की तरह केवल यान्त्रिक और गैर-जिम्मेवाराना 

नही रह सकता । कमर या अधिक 
पारिश्रमिक मूल्यों शक्तिमान्‌ और बुद्धिमान्‌, कार्यक्षम और 
की मीमांसा अक्षम आदि सभीके समग्रोपन तेथा 
सरक्षण का दायित्व आदर्श राज्यपद्धति 
उठायगी । सभी एक-सा परिश्रम नहीं कर सकते । इसके 
अलावा, परिश्रम में शारीरिक और बौद्धिक का भेद भी 
अवश्य रहेगा । फिर, शारीरिक परिश्रम में भी साधारण 
और कुशल का भेद रहेगा । लेकिन इतने भेदो के होते हुए 
भी, जो भी कोई वगर जी चुराये, सचाई के साथ, अपनी 
शक्ति के अनुसार किसी भी तरह का लोकोपयोगी परिश्रम 
करे, उसे समान अधिकार से जीवननिर्वाह के लिए पात्र 
मानना चाहिए । 
[४३] दरअसल तो शारीरिक या मानसिक सेवा की 
आथिक कीमतः--यह भाषा ही गलत हैं। कारण, सेवा 
नेतिक कोटि की वस्तु हैं और इसलिए 
सेवा की 'आर्थिक उसकी कीमत नैतिक भाषा में ही आकी 
कीमत यह भाषा जा सकती है। बीमारी की हालत में 
ही गलत एक सेवक बीमार की जो चिन्ता करता 
है, रात को जागता हैं, या सेवा-शुश्रूषा 
करता हैं, उसका मुल्य अथशास्त्र में कंसे बैठाया जा सकता 
है ? न्यायाधीश जो निष्पक्ष निर्णय देता हैं, उसकी कीमत 
रुपये-पसो में कैसे लगाई जाय ? ड्बते हुए आदमी को 
बचाने की, या किसीको धधकती हुई आग में से बाहर निका- 
लने की, कीमत त्रेराशिक मे किस तरह बेठ सकती हैं ” ये 

भिन्न-भिन्न उदाहरण इसलिए दिये कि इनमे से कुछ बौद्धिक, 
कुछ गारीरिक और कुछ मिश्र स्वरूप के हे । लेकिन है तीनो 
अनन्त मूल्यवान्‌ अर्थात्‌ अमूल्य । इसलिए सेवा या परिश्रम 
के मुआवजे की भाषा को छोड कर हरएक व्यक्ति अपनी 
सारी शक्ति लूगा कर भक्तिपूर्वक समाज की सेवा करे और 
समाज व्यक्ति के जीवननिर्वाह का अपना कतंव्य अदा करे, 
यही दृष्टि उपयुक्त है । 
[४४] जीवन-निर्वाह का सिद्धान्त स्वीकारने पर मजदूरी- 
मजदूरी में आज जो आत्यन्तिक विषमता पाई जाती हैं. 
उसका सहज ही उच्छेद हो जायगा । 
कोंडुम्बिक न्याय. कुटुम्ब में तो हम कभी-कभी ऐसा देखते 
यथाशक्ति प्रामाणिक हे कि छोटे बच्चो का खर्च, कमानेवाले 
श्रम और तुल्य बेतन व्यक्तियो से भी अधिक हो जाता है । 
व समान संरक्तण इन बच्चो ने तो कोई भी सेवा की ही 
नही होती । लेकिन उनके द्वारा सेवा 
भविष्य मे होनेवाली होती है । फिर भी पहले इसका अदाज 
लगा कर कि भविष्य में वे कितनी सेवा कर सकेंगे, उस 
हिसाब से उनके लिए खर्च नहीं किया जाता । वरन्‌, मा- 
बाप मानते हे कि इन बालको की परवरिश करता उनकी 
जिम्मेवरी हँ। हरएक व्यक्ति के सम्बन्ध में यह जिम्मेवरी 
राज्यव्यवस्था को स्वकत्तेव्य मान कर उठानी है । उसी प्रकार 
व्यक्ति को अपनी सारी शक्ति स्वकत्तेव्य की भावना से समाज- 
सेवा की भेट कर देनी हैं। लेकिन व्यक्तिकृत सेवा का 
समाजकुत सरक्षण से समीकरण नहीं करना है। सारे 

व्यक्तियों की सम्मिलित समाज-सेवा और समाज-कृत सारे 
व्यक्तियों का सम्मिलित सरक्षण---इनका समीकरण होगा । 
इसके अतिरिक्त यहा सरक्षण और मजदूरी या पारि- 
श्रमिक के बीच का फर्क भी समझ लेना जरूरी है। प्रत्येक 
व्यक्ति को सरक्षण बिलकुल समान मिलेगा, लेकिन यह 
बात नही कि मजदूरी या वेतन भी समान दिया जायगा, 
क्योकि समान मजदूरी देने भर से समान सरक्षण मिल जाता 
हो, ऐसी बात नहीं। समान सरक्षण का दायित्व पूरा 
करने के लिए जिसे जितनी मजदूरी की जरूरत है, उसे 
उतनी देनी होगी । इससे यह फलित निकल सकता हैं कि 
अधिक शक्तिशाली लेकिन कम आवश्यकता वाले व्यक्ति को 
कम मजदूरी दी जायगी और अल्प शक्तिशाली परन्तु ज्यादा 
आवश्यकतावाले व्यक्ति को ज्यादा मजदूरी दी जायगी । 
ऐसे एक सेनापति को जिसका हाजमा अच्छा हूं, दो आने 
रोज मिल सकेगा और कमजोर हाजमा वाल सिपाही को 
रुपया रोज मिल सकेगा। 
[४५] साराश, ये सब सिद्धान्त सक्षेप मे इस प्रकार 
होगे -- 
(१) हरएक को सरक्षण समान 
मीमांसा का निष्कर्ष मिलेगा (>) हरएक से सेवा यथा- 
शक्ति यानी असमान मिलेगी। (३)स र- 
क्षण समान मिलने का अर्थ वेतन का समान मिलना नही 
हैं। (४) लेकिन वेतन-वेतन के बीच आज जितनी असमा- 
नता पाई जाती है, उतनी असमानता किसी हालत में नही 

रह सकेगी । (५) वेतन कम-सें-कम असमान, या भावात्मक 
भाषा मे, तुल्य होगा। (६) वेतन की असमानता सेवा की 
असमानता के तुल्य नही, बल्कि आवश्कता की असमानता के 
तुल्य होगी । (७) सबकी सम्मिलित सेवा का सबको सम्मि- 
लित रूप से मिले सरक्षण के साथ समान अनुपात रहेगा । 
[४६] इन सात नियमों से निर्माण हो सकने वाली यह 
व्यवस्था कही पर भी परिचित न हो, ऐसी बात नही । 
हमारे गावों मे जब दस-पाच मजदूर 
ठेकेदारों का दृष्टांत मिलकर किसी काम का ठेका लेते हे 
ओर श्रमभेदों का तब वे सब समान कार्यों की सुष्टि 
समाधान नही करते, तो भी वे ठेके का बटवारा 
बहुत दर्ज तक समान कर लेते हैँ । 
इसमें जी चुरानेवाले को काम टालने का मौका नही मिलता 
और इंमानदार लेकिन कुछ कमजोर आदमी को थोडी रिआ- 
यत मिल सकती हैँ । सामुदायिक न्याय के कारण काम में 
जोश दाखिल होता है और भातृभाव बढता है । इसी बात 
को सर्व-समाज-व्यापी बना देना जरा भी असम्भव नही है। 
शारीरिक परिश्रम के उपविभागो के विषय मे इस व्यवस्था 
के प्रयोग मे बहुत करके कोई कठिनाई नहीं होगी। लेकिन 
मुख्य अडचन हैं शारीरिक और मानसिक परिश्रमो की कीमत 
समान ठहराने के बारे मे । शिक्षितवर्ग की ओर से यह प्रश्न 
जटिल होगा। लेकिन इस व्यवस्था से निर्मित स्रातुभाव की 
बदौलत जो सरक्षण और सनन्‍्तोष मिलेगा, उसपर अगर ठीक- 
ठीक ध्यान दिया जाय तो दरअसर यह अडचन नहीं रहनी 

चाहिए। स्री-पुरुषो के वेतन में असमानता तो बिलकुल बे- 
बुनियाद है । स्त्रियो के कार्य में अधिक सातत्य, सावधानी 
और कला पाई जाती है। इसके विपरीत, कुछ ज्यादा मेहनत 
के काम आम तौर पर स्त्रिया नही कर सकती । अथरत्ति कुल 
मिला कर दोनो तरफ से आर्थिक समानता कायम करने में कोई 
कठिनाई नही हैं। स्त्री-पुरुष-भेद, शरीर-परिश्रम के उपभेद, 
शारीरिक और मानसिक परिश्रम का भेद, मानसिक परिश्रम 
के अन्तर्गत भेद, ये सारे राष्ट्रीय दृष्टि से समान भूमिका पर 
है । प्रामाणिक और अप्रामाणिक--यह वास्तविक भेद हैं। 
उसी प्रकार कुशछ और अकुचल का भेद भी अनिवायें है । 
अप्रामाणिकता को सरक्षण देने की जिम्मेवरी तो नही, लेकिन 
उसे सुधारने की जिम्मेवरी राज्यसत्ता पर अवश्य है । और 
सुधार की जिम्मेवरी स्वीकारने पर आनुर्षाड्धिकरूप से सरक्षण 
भी उसमे आ ही जाता है । अकुशल परिश्रम को कुशल बनवाते 
जाना भी राज्यव्यवस्था का ही एक अग है। तथापि कुछ 
परिश्रम स्वभावत ही कम कुशल होते हे और उनकी राष्ट 
फो आवश्यकता भी होती हैँ । ऐसे कामो पर कम कुशल व्यक्ति 
नियुक्त किये जा सकते हे । 
[४७] आज यह मान लिया गया है कि राष्ट्‌ की कुशलता, 
प्रामाणिकता, उत्साह और जिम्मेवरी को प्रोत्साहन देने का 
एकमात्र सागे कम या अधिक वेतन 
सामुदायिक जिम्मेवरी देना हैं। लेकिन उसकी अपेक्षा सामुदा- 
उत्कृष्ट प्रेरक तक्तव यिक जिम्मेवरी मन॒प्य को कही अधिक 
प्रेरणा देने वाली वस्तु हैं।कारण, 

सामाजिक गौरव और आत्म-सतोष उसमे निहित है । लडके 
के लिए मा की शाबाशी जितनी उत्साहवर्घक हो सकती हैं, 
उतने सैकडो अवान्तर पारितोषिक नही हो सकते । और यदि 
कुछ उत्साहवर्धक हो भी तो साथ ही वे लोभ-वर्धंक भी होते 
हैं। अत सामाजिक गौरव को और उससे भी बढकर आत्म- 
सतोष को ही प्रेरक तत्त्व मान कर तुल्यता के सिद्धान्त पर 
आधिक व्यवस्था करने के सिवा सावंत्रिक 'सन्तुलन” का दूसरा 
कोई भी उपाय नही हैं। 
[४८] इस दृष्टि से वर्णव्यवस्था की कल्पना कर के हिन्दू 
धर्म ने एक बडा महत्त्वपूर्ण प्रयोग किया हैं। लेकिन उसमें 
ऊच-नीच के भाव घुस जाने के 
इस दृष्टि से हिन्दूधमे कारण उसका असली विशुद्ध रूप दूषित 
का एक महान हो गया और आगे चल कर तो आथिक 
प्रयोग - वरोब्यवस्था प्रतियोगिता के व्यलच की बदौलत बिल- 
कुल बरबाद ही हो गया । व्यक्ति समाज 
का दिया हुआ काम करें समाज व्यक्ति की योग्यता देख कर 
उसे काम दे, योग्यता के विकास में आनुवशिक सस्कारो की 
सहायता छी जाय, तदनुरूप त॑यार हो कर उस कारये को उठाना 
व्यक्ति अपना कतंव्य समझे, दूसरे कोई व्यक्तित उसमे उससे 
प्रतिद्वन्द्विता न करें, सब को समान सरक्षण और तुल्य वेतन 
मिले, जिम्मेवरी से अपने-अपने काम करने वाले तमाम 
व्यक्ति कतेव्यनिष्ठ के नाते समकक्ष माने जाय और उनकी 
स्वकर्मरूप पूजा से भगवान्‌ प्रसन्न हो--इस प्रकार, थोडे मे 
वर्णव्यवस्था का स्वरूप हैं। 


“डे स्वराज्य शास्त्र 


इसी तरह की किसी-न-किसी व्यवस्था की जरूरत आदर्श 
राज्यपद्धति को होगी। (१) वेतन की तुल्यता, (२) होड का 
अभाव, (३) आनुवशिक सस्कार से लाभ उठानेवाली शिक्षण- 
योजना--यह वर्णव्यवस्था का सार हैँ । पहले दो सिद्धात अर्थ॑- 
शास्त्र के महान्‌ प्रमेय हे और तीसरा समाजशास्त्रीय हैं । कुछ 
लोगो के खयाल से यह विवादास्पद ह। यदि वसा साबित हो 
तो भी पहले दो अबाधित ही रहेगे और तब उतने ही आधार 
पर व्यवस्था स्थिर करनी पडेगी । परन्तु विचार और अनुभव 
की कसौटी पर कसने के बाद अगर तीसरी बात भी नि्विवाद- 
रूप से खरी उतरे--और ऐसा होना बहुत सम्भव हँ--तो 
उच्चनीच-भाव की कल्पना किये बिना और उसे बिलकुल एक 
फौलादी चौखटे का रूप न देते हुए, वर्णव्यवस्था का ही पुनरु- 
ज्जीवन करना पडेगा । 
# २ रे 
[४९] सेवाभाव, स्वावलम्बन, अहिसक त्राण ओर तुल्य 
पारिश्रमिक--इन चार खम्भो पर राज्यपद्धति का भवन 
खड़ा करना चाहिए। राज्यपद्धति का 
आग्रह प्रकार का स्थूल आकार सामाजिक मनोभूमिका 
चाहिए, न कि और स्थानिक एवं कालिक अवस्था के 
आकार का अनुसार भिन्न-भिन्न हो सकता हूँ । जिस 
कुटुम्ब मे माबाप और बिलकुल छोटी 
उम्र के बच्चे हो उसका स्वरूप एक तरह का होगा, जिसमें 
मा बाप और जवान लडके-लडिकिया हो उसका दूसरी तरह 
का और जिसमे बिलकुल बूढे मा-बाप ओर प्रौढ लडके- 


प्रश्न तीसरा भ्र्र 


लडकिया हो, उसका तीसरी तरह का । इसी तरह बडा 
कुटुम्ब, छोटा कुटुम्ब, सामुदायिक कुटुम्ब, विभकत कुदुम्ब 
आदि कई कल्पनाए नेसगिक और औपाधिक भेदों के कारण 
की जा सकती हें। इन सब कुटुम्बो में कौटुम्बिक तत्व एक 
ही रहेगा। स्थूल पद्धति अलग-अलग मानी जा सकती है। 

चिकित्सा-पद्ध तियो के अभिमानी चिकित्साग्रही बन जाते 
है । उसी तरह राजनंतिक विचारक, भिन्न-भिन्न वादों के 
समर्थक और अभिमानी बन कर कहने लगते हे कि अमुक वाद 
या पद्धति सभी देशो और सभी कालो के लिए लागू होनी 
चाहिए। लेकिन गणित जैसे स्थिर शास्त्र को भी आज सापेक्ष- 
वाद का कायल होना पड रहा है। राजनीतिश्ञास्त्र या समाज- 
शास्त्र तो स्थूल अर्थ मे स्थिरता का दावा कभी कर ही नही 
सकता । 

वस्तुत ऐसे मूलभूत शास्त्र बहुत थोडे हे जिन्हे 'शास्त्र' 
सज्ञा तत््वत लागू हो सके, और वे हे मनुष्य के नियामक । 
दूसरे सारे शास्त्र--जो शास्त्र के नाम से पहचाने जाते हे-- 
केवल व्यावहारिक नियमन हे तथा मनुष्यो द्वारा कल्पित और 
मनुष्यो द्वारा ही नियण्य हें। नियामक शास्त्र और नियम्य 
शात्रों के स्वरूप भिन्न-भिन्न हैं। इसका ध्यान न रखते हुए 
नियम्य शासैत्रो को भी नियामक शास्त्र का रूप देने की चेष्टा 
करना अशास्त्रीय बुद्धि का लक्षण हे। 

इसलिए जन-सुखदायी और जन-हितकारी राज्यपद्धति में 
जो चार आवश्यक प्रमेय है, उन्हीका आग्रह रख कर अवान्तर 
सारी बाते तत्कालीन आवश्यकता पर छोड देना उचित है। 


प्रश्न चोथा 


प्रक्ष--क्या अहिसा पर अधिष्ठित राज्यपद्धति टिक 
सकेगी ? 
उत्तर---[५०] इस प्रइन के मूल में यह मान्यता-सी रही 
है कि हिसा पर निर्मित राजपद्धति टिक सकती है। वस्तुत 
अबतक के सारे इतिहास में सभी ने 
हिसक प्रयोगों की राज्यपद्धति को स्थायी बनाने के लिए 
परिणति संकुल युद्ध हिसा के ही प्रयोग किये है । किन्तु कोई 
भी राज्यपद्धति हिसा के आधार पर 
टिक सकी हो, ऐसा अनुभव कही भी नहीं हुआ है। तो भी 
हमारे मन पर हिसा की अबतक ऐसी कुछ पकड बंठी हुई हैं 
कि हिसा के हजारों बार असफल होने के बाद भी उसकी 
सफलता मे हमारी श्रद्धा बनी ही हुईं है। हिसा की कोई भी 
पद्धति टिकी नही, यह निषेधात्मक सबूत भी इस निष्कर्ष के 
लिए काफी होना चाहिए कि अहिसा के बिना राज्यपद्धति 
टिक नही सकेगी । और इसके साथ ही हिसात्मक पद्धतिया, 
थोडी-बहुत ही क्यो न हो, जो टिक सकी या टिक रही हे, वे 
लोकमत की शक्ति का अर्थात्‌ अप्रत्यक्षरूप से अहिसा का ही 
पृष्ठपोषण प्राप्त करने के लिए उत्सुक रहती है, इस बात 
पर ध्यान देने के बाद कट्टर-से-कट्टर हिसावादी के दिल में 
यह प्रबल शका उठनी चाहिए कि हो-न-हो, राज्यपद्धति के 


प्रश्न चोथा रन 


| स्थायित्व का अधिष्ठान अहिसा ही हैं। अबतक के हिसा 
के प्रयोग असफल हुए साफ दीख पड़ते हैं। प्रयोगो की 
असफलता का कारण हिसा के बदले दूसरी कोई कमी होगी, 
इस तरह के सन्देह का लाभ भी हिसा को कितनी बार उठाने 
दिया जाय ” सच तो यह है कि 'सेर को सवा सेर' के न्याय 
से एक की हिसा की अपेक्षा दूसरा अधिक हिसा करता जाय, 
उससे तीसरा और अधिक, ऐसा करते-करते हम 'टोटल 
वॉर! (सकुल-युद्ध) तक आ पहुचे। 
[५१] लेकिन एक तरह से यह अच्छा ही हुआ। कोई भी 
तत्व नेतिक दृष्टि से उचित है या अनुचित और व्यावहारिक 
दृष्टि से लाभकारक है या हानिकारक, 
उसपर से अहिसा इसका निर्णय करने की नीतिशास्त्रकारो 
की युक्तिसिद्धता की एक कसौटी यह हे कि उस तत्त्व को 
सावंजनिक बना कर देखा जाय, अर्थात्‌ 
उसे सब लोगो पर लागू करके उसके व्यापकतम प्रयोग का 
परिणाम देखा जाय । जो तत्त्व व्यापक करने पर काफूर होना 
चाहता है, टिक नही सकता, आत्मघात कर लेता हे, उस को 
नीति की और व्यवहार की दृष्टि से बेशक निकम्मा ही 
समझना चाहिए। भीख मागना उचित हूँ या अनुचित, इसका 
निर्णय करना हो तो सभी भीख माग कर देखे । बेसा 
करने से भिक्षा टिक नही सकती, स्वनाश कर लेती है अर्थात्‌ 
भिक्षा मागना अनुचित सिद्ध हुआ । इस तरह का प्रयोग 
हिसा के विषय में केबल तत्त्वनिणंयार्थ कौन करे? लेकिन 
सेर को सवा सेर' के न्याय से बढते-बढते यूरोप के राष्ट 


प्र स्वराज्य-शास्त्र 


आज अनायास हो नोतिश्ञास्त्रकारों को कसौटो के मृताबिक 
हिसा को युक्‍तायुकतता प्रमाणित करने के पराक्रम म प्रवृत्त 
हो गए है। 
अब व्यक्तिगत मारपीट, गिरोहो के झगडे और फुटकर 
लडाइया करके देखने की कोई जरूरत ही नही रह गई है । 
करना हो हो तो सकुलयुद्ध करना होगा, अथवा युद्ध करना 
ही छोड देना होगा । इसके सिवा तीसरा कोई रास्ता यूरोप 
के पराक्रमी और प्रयोगी लोगो ने बाकी नही रहने दिया हैं । 
शायद अब इतना ही बाकी रह जाता हैँ कि एक सकुलयुद्ध 
में परास्त राष्ट्‌ दूसरे अनेक राष्ट्रो की सहायता ले कर 
राष्ट्रों के सकुलयुद्ध की बजाय राष्ट्सघो या खण्डो के 
सकुलयुद्ध करे । लेकिन यह सिलसिला कितना भी बढाया 
जाय तो भी उसके बढने की अब गृजाइश नही रही है । हिसा 
के व्यापकतम और पराकाष्ठा के प्रयोग के बाद हिसा 
आत्मघात कर के अहिसा को स्थान दे दे, इसके सिवा 
गत्यन्तर नहीं हूँ । केवल विवेकी लोकमत ही नहीं, अपितु 
सर्वेसाधारण लोकमत भी इसी निर्णय पर पहुचा हैं था 
पहुचना चाहता हैं। 
[५२] इस प्रकार हमारे विचार-क्षेत्र में से हिसा की 
पद्धति तक कर देने के बाद अहिसा की ही पद्धति बाकी रह 
जाती हें। और फिर अहिसा के बारे 
अद्दिसा में 'सेर के में शका या सदेह की गूजाइश न रह 
लिए सवा सेर' नहीं कर गुजाइश केवल उसके श्रद्धापूर्वक 
प्रयोग की ही रह जाती हैँ। 'सेर को 


प्रश्न चौथा ५६ 


लिये सवा सेर' वाला न्याय अहिसा में बाधक नही होता । मुझसे 
जिसकी अहिसा अधिक हो, वह मुझे कुचलना नही चाहता, 
मेरा हृदय-परिवर्तत करना चाहता हूँ । उसमें उसे स्वभावत" 
सफलता मिलती हैँ और मेरे लिए भी वह सफलता ही 
साबित होती है। 'एक की जीत याने दूसरे की हार, यह 
रीति हिसा की हूँ। अहिंसा में तो जो एक की जीत हैं, वही 
दूसरे की जीत है। अगर कोई वादविषयक प्रश्न शेष रह 
ही जाय तो अहिसा का तरीका अत्यन्त सरल है वह तटस्थ 
प्रो को सौप दिया जाय। 
[५३] अहिंसा का इस ढग का राष्ट्रीय प्रयोग एक तरह 
से व्यक्तिगत प्रयोग की अपेक्षा अधिक सुगम होगा, क्योकि 
व्यक्तियो के सम्बन्ध मे तो उनमें विरोध 
अहिसा का राष्ट्रव्यापी पैदा हो कर उनमे से अहिंसक व्यक्ति 
प्रयोग एक तरह से की अहिसा का असर हिंसक व्यक्ति के 
व्यक्तिगत प्रयोग की चित्त पर होने से पहले ही या बगैर 
अपेत्ता सखुलभतर उसको मौका मिले ही, यह हो सकता 
हैँ कि हिसक व्यक्ति आपे से बाहर हो 
कर उसका काम तमाम कर दे। ऐसी सम्भावना व्यक्तिगत 
सम्बन्धो में ही होती है, लेकिन राष्ट्र के सम्बन्ध में इस 
तरह की कोई सम्भावना नही होती। दो राष्ट्रों में विरोध 
उपस्थित हो गया हूँ, उनमे से एक समूचे राष्ट्‌ ने एकाएक 
पागल हो कर दूसरे अहिसक राष्ट्‌ का उसकी अहिसा से प्रभावित 
होने से पहले ही, अचानक सफाया कर दिया है, इस तरह की 
कल्पना नही की जा सकती । लेकिन हम देखते हे कि व्यक्ति- 


६० स्वराज्य शास्त्र 


गत युद्ध मे, जहा कि व्यक्ति के पागल होजाने की सम्भावना 
होती है, अहिसक व्यक्ति ने हिसक व्यक्ति पर करीब-करीब 
हमेशा विजय पाईं हैं। तो फिर राष्ट्रीय युद्ध में, यानी जहा 
ऐसे दीवानेपत की गृजाइश नही है, अहिसा का आश्रय ले 
कर सज्जित होनेवाला राष्ट्‌ विजयो क्यों न हो, इसका कोई 
उत्तर नही हे। इसके अलावा हिसा की तरह जहा "एक की 
जय और दूसरे की क्षय” ऐसा हाल नही हैं, अहिसक राष्ट 
की विजय के विषय मे सन्देह करने का कोई कारण नहीं 
होना चाहिए। 
[५४] 'या तो अहिसक राज्यपद्धति या सकुलयुद्ध की 
तैयारी? '--इस तरह की समस्या उपस्थित होने पर अहिसा 
का रास्ता अपने आप ही खुल तो जाता 
अहिंसा के लिए भी है, लेकिन फिर भी अहिसक राज्यपद्धति 
शिक्षा, सज्ञञन ओर के लिए सगठन और शिक्षण-प्रचार 
त्याग अनिवाय. आदि की आवश्यकता रहेगी ही। सकुल- 
युद्ध के लिये जिस प्रकार के सगठन की 
जरूरत होती है, उसकी अपेक्षा अहिसा का संगठन यद्यपि 
भिन्न प्रकार का होगा, तथापि उसे इतना व्यापक होना 
पड़ेगा कि वह जनता के प्रत्येक व्यक्ति को स्पश कर सके। 
इस विषय में योजना ऊपर सुझाई ही हेँ। उसे कार्यान्वित 
करने के पहले अहिसा की ओर सहज ही प्रवृत्त लोकमत को 
ज्ञानपुवंक अहिसक बनना पडेगा। यो तो सर्वसाधारण जनता 
की वृत्ति हमेशा ही अहिसक होती है, लेकिन वह तत्त्वज्ञान 
स अहिसक बननी चाहिए। मतलब यह कि निष्क्रिय अहिसा 


प्रश्न चोथा दर 


से काम नही चलेगा। उसके बदले सक्रिय--जीवन के सभी 
क्षेत्रो को व्यापनेवाली---अहिसा की जरूरत होगी। अहिसा 
एक सावभौम निष्ठा या दर्शन है। दर्शन एकागी नहीं होता, 
वह जीवनव्यापी होना चाहिए। अगर यह मान लिया जाय 
कि समाज की आर्थिक सामाजिक वतंमान रचना ज्यो-की-त्यो 
रहेगी तो अहिसा के लिए उसमे गजाइश केसे रहेगी ? 
लेकिन अगर राष्ट्र के अन्तव्येवहहार और आन्तरराष्ट्रीय 
व्यवहार की कुल व्यवस्था अहिसा के सिद्धान्त के आधार 
पर खडी की जाय तो अहिसा में ऐसी कोई वजह नहीं है 
कि वह व्यवस्था टिक न सके। 

आज हम देखते है कि हिसक राज्यपद्धति की रक्षा के लिए 
राष्ट्र को जबरदस्त त्याग करना पडता है, लेकिन अहिसक 
पद्धति की रक्षा की कल्पना करते समय अलबत्ते आशा की 
जाती है कि शरीर और सम्पत्ति को जरा भी धक्का लगे 
बिना ही काम बन जाना चाहिए। यद्यपि अहिसक सरक्षण 
सब तरह से कुशल है, तथापि यह आश्वासन नही है कि वह 
यो ही अनायास सम्पन्न हो जायगा। कल्पनाशक्ति को थोडी 
गति दे कर आत्मक्लेश और प्राणार्पण के लिए--प्रतिपक्षी 
को जरा भी पीडा न देते हुए शान्‍्त प्राणार्पण के लिए-- 
तेयार रहना होगा । अहिसा की लडाई रणक्षेत्र में नही, 
हृदयक्षेत्र में होती हँँ। लेकिन लडाई के लिए तैयारी तो 
अहिसा में चाहिए ही। सारे ससार मे अहिसा का प्रचार हो 
जाने के बाद भी तैयारी की यह जरूरत न रहे, ऐसी बात 
नहीं। कभी एक बार का कमाया हुआ जन्मभर खाने की 


६२ स्वराज्य शास्त्र 


गुजाइश न तो हिसा में है और न अहिसा ही में । प्रतिकार- 
शक्ति सवंदा जाग्रत रखनी ही होगी। अहिसक जीवन के 
माने प्रासगिक त्याग ही नही, वरन्‌ निरन्तर त्याग है और 
निरा त्याग ही नही, अपितु त्याग का आनन्द भी । 
[५५] छेकिन बहुतो को यह शका होती है कि यह सब 
हो क॑से ? कोई पूछते हे कि इसके लिए कही अति-मानवो की 
जरूरत तो न होगी ? अति-मानवो की 
अहिसक व्यवस्था कल्पना करने के बाद प्रतिकार का 
अतिमानवीय नहीं है सवाल ही नही उठता । जब हम प्रति- 
कार की बात कहते है तब हम सामान्य 
मानवकोटि का ही विचार करते हे । केवल पशुत्व को ही 
बाद देते हे । और यह भी अपेक्षा नही करते कि पशुत्व सभी 
मनुष्यों में से सबंथा नप्ट हो जायगा। इतनी ही अपेक्षा करते 
हैं कि पशुत्व मनुष्यता के अकुश में रहे। इसलिए अहिसक 
रचना करना किसी भी तरह अशक्य नही हैँं। और ऐसी 


अहिसक रचना जितनी स्थायी होगी, उतनी दूसरी कोई भी 
व्यवस्था नही हो सकती । 


प्रश्न पाँचवां 


प्रश्ष- जब कि दूसरे सभी राष्ट्‌ हिसावादी हे, क्‍या कोई 
एक राष्ट्‌ अकेला अहिसावादी रह सकता हू ? 
उत्तर- [५६] अहिसक विचार प्रणाली के अनुसार एक 
ही मानव-समाज मे विभिन्न राष्ट्ें की कल्पना केवल सुभीते 
की ही बनियाद पर की जा सकती हैं । 
अकेला भी अहिसक किसी भी एक राष्ट को अगर अहिसा 
राष्ट्र सावेभोम सहाजु- की सूबुद्धि प्राप्तहो जाय तो वह राष्ट्‌ 
भूति के वज्लकबच में अपने आपको दूसरे राष्ट्री से पृथक्‌ और 
सुरराक्तित विरोधी नहीं मानेगा। आसपास के 
राष्ट्रे के उचित हितसम्बन्धो की रक्षा 
की वह उतनी ही चिन्ता करेगा, जितनी कि अपने निज के। 
हिसावादी होने पर भी राष्ट्‌ समूचे दीवाने हरगिज नही होते । 
बल्कि यह कहना चाहिए कि राष्ट्‌ एक-दूसरे की स्पर्धा के 
कारण हिंसावादी बने हे । मनुष्य को केवछ हिसा के लिए 
हिसा नहीं भाती । इसलिए अगर कोई ऐसा राष्ट्र जो अहि- 
सक विचार के अनुसार व्यवहार करने की इच्छा रखता हैं 
और उसीके अनुरूप दुनिया से अविरोधी सम्बन्ध जोडने को 
कोशिश करता है तो वह आसपास के राष्ं की विवेकवृत्ति 
को जगाकर, उसे गति देगा और उतने अश मे उन राष्ट्रों 
को अहिसा के रास्ते पर लायेगा। 


'दड स्वराज्य शास्त्र 


अहिसक राष्ट जबरदस्ती अपना माल दूसरों पर नहीं 
लादेगा । अहिसक राष्ट मे हरएक गाँव श्रमनिष्ठ और स्वाव- 
लम्बी रहेंगा। इसलिए दूसरे राष्ट्र की लोभवृत्ति क॑ लिए 
उसमें गुझजाइश नहीं होगी । अगर दूसरे राष्ट उसके और 
अपने हितसम्बन्धो में विरोध माने तो उसमे से रास्ता 
निकालने के लिए और उनको पूरी तरह सन्तोष देने के लिए 
मित्रता को भावना से मदद करेगा। दूसरे राष्ट्र पर अका- 
लादि सकट आ पडे तो उनकी यथासम्भव सेवा निष्कामभाव 
से करेगा | वादविषयक प्रश्न पञ्चों को सोपने के लिए तंयार 
रहेगा। दूसरे राष्ट्‌ अगर पचो द्वारा न्याय कराने को राजी न 
हो, या राजी होने पर भी उनका फँसला न माने और उस पर 
थावा बोल दे तो वह उनका अहिसक प्रतिकार करेगा। इस 
तरह की वत्ति रखनेवाला अकेल्ण राष्ट्र एकाकी नही रहेगा । 
वह सारी दुनिया भर में अपने लिए सहानुभूति क। वज्रकव च 
निर्माण करेगा। ऐसे राष्टु की कल्पना करना असम्भव क्यो हो ? 
[५०] अच्छा, अगर बाहरी टराष्टू आक्रमण करना 
चाहेगे, तो क्यो-- (श्र) क्‍या इसलिए कि उनके पास जमीन 
कम और जनसख्या अधिक है, और 

अहिसक राष्ट्र हमारे पास जमीन भरपूर और लोक- 
अकुतोभय सख्या अल्प है? अगर ऐसा हो तो 
उनमे से जो लोग हमारे देश मे रहना 

चाहते होगे और यहा की व्यवस्था में शरीक होना चाहते 
होगे, उनका हम स्वागत ही क्यो न करेंगे ” ऊपर कहा जा 
चुका हैं कि अहिसक राष्ट्‌ अपने आपको पृथक्‌ नहीं मानता। 


प्रश्न पॉचवाँ द्श्‌ 


प्राचीन हिन्दुस्तान की वृत्ति शास्त्रीय और परिनिष्ठित 
अहिसा की न कही जा सके तो भी क्या हिन्दुस्तान ने सकट- 
ग्रस्त पारसियो को जगह नहीं दी ” और उससे हिन्दुस्तान का 
क्या नुकसान हुआ ? (आरा) अथवा क्या दूसरे राष्टु दुभिक्षादि 
किसी आपत्ति के कारण चढाई करेगे ” अहिसक राष्ट 
स्वय थोडी-बहुत मुसीबत उठाकर भी ऐसो की मदद किये 
बिना कैसे रहेगा ? (इ) अथवा लोभवृत्ति के अधीन होकर 
व्यापार की मण्डी पर कब्जा करने के लिए हम पर कोई 
आक्रमण करेगा ” छोभ की ताली एक हाथ से कभी नहीं 
बजती । हम अगर आलसी या विलासी होगे तो पडोसी के 
लोभ के लिए हम मौका देगे। लेकिन वैसी हालत में हम 
अहिसक ही नही होगे । (६) अथवा क्‍या हम पर आक्रमण का 
आयोजन सरहद पर रहनेवाले सम्मिश्र समाज के अन्तर्गत 
विदेशियों के हित-सम्बन्धों के झमेले के कारण होगा ”? उस 
हालत में इस समस्या का ऐसा समाधान साधना, जो दोनो पक्षों 
को मान्य हो, दुर्बल अहिसावाले राष्ट्‌ के लिए असम्भव भले ही 
हो, पर वीयंवती अहिसावाले राष्ट्‌ के लिए सम्भव क्यो न 
होगा ? 

और मान लीजिये कि आखिर लडाई तक ही नौबत आ 
गई तो हिसा ने आज तक राष्ट्र को जितना सरक्षण दिया, 
उससे कम सरक्षण उस राष्ट को अहिसा से क्यो मिलेगा, 
जिसमें आमरण कष्ट झेलनेवाले वीर सन्नद्ध हो ? 

[५८] सच तो यह है कि किसी राष्ट्‌ के अहिसावादी 
बनने पर उसके स्थायित्व के विषय मे जो सदेह उठता हैं, 


६६ स्वराज्य-शास्त्र 


उसमे कल्पनाशक्ति की कमी हैं! 
डुबेल अहिसा का वस्तुत आज हिसक लडाई करनेवाले 
लक्षण, उसमें रद्वण लोगो को कुछ कम कष्ट उठाने पडते 
का अभाव हो, सो बात नही है । इतनी सारी आहु- 
तिया और बलिदान हिसा की बेदी पर 
चढाने के बाद जो लाभ होता है, उसकी अपेक्षा उसी बलिदान 
को अहिसा के लिए करने की तेयारी मान लिया जाय तो 
कम लाभ होगा, यह कल्पना मानसशास्त्र मजूर नही करेगा । 
लेकिन हिसा के लिए जो बहुत भारी बलिदान की कत्पना 
करके, अहिसा के लिए अल्प बलिदान या अबलिदान को 
कल्पना की जाती हैँ, यह दुर्बल अहिसा है । ऐसी अहिसा 
दुनिया में टिक नही सकती, यह बात पक्की हैं । 
[५९] लेकिन भीतरी अराजकता और बाहरी आक्रमण 
ये दो भय हमारी कल्पना को हमेशा परेशान करते रहते है । 
जब अहिसक राज्यपद्गति सबके सुख के 
आईहसक व्यवस्था ः लिए प्रनिज्ञा किये बैठी है, तब इस तरह 
भीतरी अराजकता ओर के भय से वह भयभीत न होगी । सबकी 
बाहरी आक्रमण से पारस्परिक अविरोधपूर्वक चिन्ता करने- 
निर्भय वाली व्यवस्था के प्रचलित होते हुए भी, 
और हर किसी के दुख का निवारण 
करने की सुविधा होते हुए भी, अगर कोई दगाफसाद करने 
पर आमादा हो जाय तो उसका बन्दोबस्त करने की बहुत 
बडी समस्या प्रश्नोत्तर का विषय नही होनी चाहिए। अहिसक 
व्यवस्था में यह स्थिति गृहीत है कि जनसेवक साधारणत 


प्रश्न पोंचवों दर्७छ 


अपने-अपने आसपास के लोगो की सेवा करते हुए सबके 
निकट सम्पर्क में आते हे । यह मान लेने पर कि ऐसे सेवकों 
की स्वयसेना सव्वत्र मौजूद हैं, एकाध जगह अगर बलवा हो 
जाय तो वह थोडे-से बलिदान की तंयारी से शान्त किया जा 
सकेगा । जिन्होंने हमारी संवा की है, वे हमारे परिचित बधु 
हमारे विरोध में मरने के लिए तंयार हे और हमे अभयदान 
देकर चाहे जब हमारी शिकायते सुनने को प्रस्तुत हे --यह 
दृश्य दगा शान्त करने के लिए पर्याप्त माना जाना चाहिए । 
[६०] लोग पूछने हे, “तुम्हारी राज्यपद्धति में फौज 
नही तो कम-से-कम पुलिस रहेगी या नही ? ” जवाब देनेवाछे 
जवाब देते है, “पुलिस रहेगी, मगर कुछ 
आदर्श अहिसक और ढंग की ।” लेकिन इससे दूसरी 
व्यवस्था में पुलिस भाषा में यह क्‍यों नही कहा जाता कि 
नहीं, सेवक-बगे. 'पुलिस नही रहेगी, जागरूक सेवक-वर्ग 
रहेगा रहेगा और रहेंगे स्वकतेव्य का भान 
रखनेवाले नागरिक ? ” ऐसा उत्तर नही 
दिया जाता--क्योकि ये प्रश्नोत्तर आदर्श व्यवस्था के विषय 
में नही हे, किन्तु फिलहाल अहिसा के मार्ग पर हमारी गति- 
विधि के अनुसार और वर्तेमान परिस्थिति का विचार न 
छोडते हुए हमारी कल्पनाशक्ति जितनी दूर तक देख सकती 
हैं उसके अनुसार दिये गए है । 


बोर सेवा मन्दिर 
पुस्तकालेय 

काल न ० है | 
केक + 7 वेज्पैय्शा 777 

